
ಎ ಗತ್‌ ಫಾ 


ಕೊಳ್ಳಿ. ಆಗ ನೀವೇನು ಮಾಡುತ್ತಿ ರಿ? ಪತ್ರ ಬರೆದು. ಷಡ ೬೨ 

ಸುತ್ತೀರಿ. ದೂರವಾಣಿ ಸೌಲಭ್ಯ ಇದ್ದ ರೆ ಪೋನಿನಲ್ಲಿ ಮಾತನಾಡಿ ವಿಷಯ ತಿಳಿಸುವಿರಿ. 

ಅಂದರೆ ಅಂಚೆ, ದೂರವಾಣಿ ಇವುಗಳ ಮೂಲಕ ಸಂಪರ್ಕ ಮಾಡುತ್ತೀರಿ. ಸಂಪರ್ಕದಿಂದಾಗಿ 
ನಮ್ಮ ಬಂಧುವಿಗೆ ವಿಷಯವೂ ಮುಟ್ಟುತ್ತದೆ ಅಲ್ಲವೆ? 


ಸಂಪರ್ಕ ದಿನನಿತ್ಯದ ಕೆಲಸ. ಯಾವುದೇ ಸಾಂಫಿಕ ಚಟುವಟಿಕೆ ಸಂಪರ್ಕವಿಲ್ಲದೆ 
ಸಾಧ್ಯವಿಲ್ಲ. ಸಂಪರ್ಕದಿಂದಾಗಿ ಜನ ಪರಸ್ಪರ ಹತ್ತಿರವಾಗುತ್ತಾರೆ. ಎಚಾರ ವಿನಿಮಯ 
ಮಾಡಿಕೊಳ್ಳುತ್ತಾರೆ. ಸಂಪರ್ಕ ಯಾವುದೇ ಸಮಾಜದ ಪ್ರಗತಿಗೆ ಸಾಧನ. 


ENNIS 


CAN NIN 1 


ಇ ಎ 
ಕ್ಕಿ 


ಹ ರಾತಾ ಕಾಣಾ ಗೂ; 


ಇಬ್ಬರು ದೂರವಾಣಿ ಮೂಲಕ ಮಾತನಾಡುತ್ತಿರುವುದು 


ಇ) 


ಹು ಯ ` ಲೋಪವಿಲ್ಲದೆ : ಇರಬೇಕು... ಅಂದರೆ ಸಂಪರ್ಕ ಯಶಸ್ವಿ ಯಾಗಬೇಕು. ಸಂಪರ್ಕ 
ಸ್ವಿಯಾಗಲು ಸಂದೇಶವನ್ನು ಕಳುಹಿಸುವ ಭಾಗ ಸಂದೇಶ, ಹಾಗೂ ಸಂದೇಶಗಳನ್ನು 
hx ಹಿಸುವಭಾಗ ಇವು ಮೂರೂ ಪ್ರಮುಖ ಪಾತ್ರ ವಹಿಸುತ್ತವೆ. ಒಂದು ದೇಶದ ಪ್ರ ಪ್ರಗತಿಯು 
| ದೇಶದ ಸಂಪರ್ಕ ಮಾಧ್ಯಮಗಳನ್ನು ಅವಲಂಬಿಸಿರುತ್ತ ದೆ. 


ಕ್ಸ 
ಹೆ ಎ 

ತ ಇತ 

ತೆ 


ವಿಜ್ಞಾನದ ನೆರವು 


ಶೆ ವಿಜ್ಞಾನ, ತಂತ್ರಜ್ಞಾನಗಳು, ಸಂಪರ್ಕಸಾಧನಗಳನ್ನು ಪರಿಣಾಮಕಾರಿಯಾಗಿಸಿವೆ. 
ಮುದ್ರಣ, ಪತ್ರಿಕೆ, ರೈಲು, ವಿಮಾನ, ಅಂಚೆ, ಛಾಯಾಚಿತ್ರಗಳು, ಚಲನಚಿತ್ರಗಳೂ, ತಂತಿ, 
ದೂರವಾಣಿ, ರೇಡಿಯೋ, ದೂರದರ್ಶನ "ಇವು ಸಂಪರ್ಕಕ್ಕೆ ನೆರವಾಗಿರುವ ಸಾಧನಗಳು. 


ತ್ನ 


ಬ" `ನಾವು ಇಂದು ಸಾವಿರಾರು ಮೈಲಿಗಳಾಚೆ ಇರುವ ಗೆಳೆಯನೊಂದಿಗೆ ದೂರವಾಣಿ 
ಮೂಲಕ ಮಾತನಾಡಬಹುದಾಗಿದೆ. ಬಂಧುಮಿತ್ರರಿಗೆ ತಂತಿ ಸಂದೇಶ ಕಳುಹಿಸಲು ಸಾಧ್ಯ. 


ತ್‌ ವಾಃ ಇ ವಿ ದು | 


ಆಲೋಚಿಸುತ್ತೀರಿ ಅಲ್ಲ ವೆ! ಇದೇ ನ ವ್‌ ನಮಗೆ ನೀಡಿರುವ ತರಪ ಇಚ: ಸಾಧ್ಯ 
ಉಪಗ್ರಹ ಸಂಪರ್ಕದಿಂದ. ಈ ವಿಶಾಲವಾದ ಜಗತ್ತು ಉಪಗ್ರಹ ಸಂಪರ್ಕದಿಂದ ನಮ್ಮ ಕಣ್ಣಿಗೆ 
ಚಿಕ್ಕದಾಗಿ ತೋರುತ್ತದೆ. ಉಪಗ್ರಹ ಸಂಪರ್ಕದಿಂದ ಹೆಚ್ಚು ಪ್ರಬಲವಾದ ರೇಡಿಯೊ ಅಲೆ ಅದು 
ಪ್ರಸಾರವಾದ ಕಾಲಕ್ಕೇ ನಮ್ಮ ನ್ನು ಮುಟ್ಟುತ್ತದೆ. ಮಾಹಿತಿ be ಸರ್‌ ಜ್‌ 


ಯಾರು ಈ ಉಪ ಪಗ್ರ ಘೌ ಇದು ಮನುಷ್ಯನೇ ತಯಾರಿಸಿದುದು. ಇದನ್ನು ಕೃತಕ. 
ಉಪಗ್ರಹ ಎನ್ನುವರು. ಭೂಮಿಯ ಸುತ್ತ ಕೃತಕ ಉಪಗ್ರಹವನ್ನು ಸುತ್ತಲು ಬಿಟ್ಟು 


ಭೂಮೇಲ್ಮೈಯಲ್ಲಿ ಸಾವಿರಾರು ಕಿಲೋಮೀಟರು ಅಂತರದ ಸ್ಥಳಗಳ ನಡುವೆ ಸಂಪರ್ಕ 


ಸಾಧಿಸಬಹುದು. 


ಸಂಪರ್ಕ ವ್ಯವಸ್ಥೆ 


ಈ ಮೊದಲು ಉಪಗ್ರಹ ಯಾವ ದೇಶದ ಮೇಲಿರುತ್ತಿತ್ತೋ ಆ ದೇಶದಲ್ಲಿ ಮಾತ್ರ. 


ಸಂಪರ್ಕ ವಿನಿಮಯ ಸಾಧ್ಯವಾಗುತ್ತಿತ್ತು. ಒಂದೇ ಕಡೆ ನಿಂತಿರುವಂತೆ ಭಾಸವಾಗುವ ಮೂರು 
ನಾಲ್ಕು ಹೊಂದಾಣಿಕೆ-ಉಪಗ್ರಹಗಳನ್ನು ಭೂಮಿಯ ಮೇಲೆ ಮೂರುನಾಲ್ಕು ಯುಕ್ತ ಸ್ಥಳಗಳಿಗೆ 


ಹಾರಿಸಿದರೆ ಆಗ ಪ್ರಪಂಚದ ಒಂದು ಕಡೆಯಿಂದ ಇನ್ನೊಂದು ಕಡೆಗೆ ನೇರವಾಗಿ ಸದಾ ಸಂಪರ್ಕ 


ಹ 


ಹೊಂದಲು ಸಾಧ್ಯ. ಈ ವ್ಯವಸ್ಥೆಗೆ ಉಪಗ್ರಹಗಳ ಸಂಪರ್ಕ ವ್ಯವಸ್ಥೆ ಎನ್ನುವರು. ಆದರೆ ಇದು 
ಸಾಧ್ಯವಾಗಲು ಎಲ್ಲ ದೇಶಗಳವರೂ ಭೂಮಿಯಲ್ಲಿ ಒಂದು ಗೊತ್ತಾದ ಉಪಗ್ರಹಕ್ಕೆ 
ಹೊಂದಿಕೊಂಡಂತೆ ಗ್ರಾಹಕ ಕೇಂದ್ರಗಳನ್ನು ನಿರ್ಮಿಸಿಕೊಳ್ಳಬೇಕು. ಅಷ್ಟೇ ಅಲ್ಲ, ಇವು 
ಪ್ರಬಲವಿರಬೇಕು. 


. ಉಪಗ್ರ ಹಗಳೆಂದರೇನು? : 


ನವಗ್ರಹಗಳನ್ನು ನೀವು ಬಲ್ಲಿರಲ್ಲವೆ? ಸೂರ್ಯ, ಚಂದ್ರ, ಮಂಗಳ ಮೊದಲಾದವು 
' ಈ ನವಗ್ರಹಗಳು. ಆಕಾಶದಲ್ಲಿ ಈ ಗ್ರಹಗಳಿರುವುದನ್ನು ಮಾನವ ಪತ್ತೆಹಚ್ಚಿದ. ಭೂಮಿಯ 
ವಾಯು ಮಂಡಲದ ಆಚೆ ಇರುವ ಜಾಗವನ್ನು ಆಕಾಶ ಎನ್ನುತ್ತೇವೆ. ಗಾಳಿಯಾಗಲೀ 
ಶಬ್ದ ವಾಗಲೀ ಇಲ್ಲದ ಜಾಗ ಆಕಾಶ. ಆಕಾಶ ಹಲವು ರಹಸ್ಕಗಳ ಗಣಿ. ಮಾನವನಿಗೆ ಸದಾ 
' ಕುತೂಹಲವನ್ನು ಮೂಡಿಸಿದ ಪ್ರದೇಶ. ವಿಜ್ಞಾನಿಗಳು ಬಾಹ್ಮಾಕಾಶ ಯಾನಕ್ಕೆ ಯತ್ನಿಸಿ ಆಕಾಶಕ್ಕೆ 
ಮಾನವರನ್ನೂ ಕಳುಹಿಸಿ ಗಗನದ ರಹಸ್ಕಗಳನ್ನು ತಿಳಿದರು. ಅಂತೆಯೇ ನಾವು ಬಾಹ್ಯಾಕಾಶ 
ಯುಗದಲ್ಲಿ ಇಂದು ಇದ್ದೇವೆ. 


NAS ಎ... ಹಡಿ 


ಚಂದ್ರನ ಬೆಳಕು ತಂಪು. ರಾತ್ರಿಯಾದರೆ ಚಂದ್ರ ಬೆಳಗುತ್ತಾನೆ ಅಲ್ಲವೆ? ಈ ಚಂದ್ರ 
ಭೂಮಿಗೆ ಅತ್ಯಂತ ಸಮೀಪದಲ್ಲಿರುವ ಆಕಾಶಕಾಯ. ಚಂದ್ರನನ್ನು ಭೂಮಿಯ ಉಪಗ್ರಹ 
ಎಂದು ಕರೆದಿದ್ದಾರೆ. ನಾವು ವಾಸಿಸುತ್ತಿರುವ ಭೂಮಿಗೆ ಚಂದ್ರ ಒಂದೇ ನೈಜ ಉಪಗ್ರಹ. ಇತರ 
ಕೆಲವು ಗ್ರಹಗಳಿಗೆ ಹೆಚ್ಚು ಉಪಗ್ರಹಗಳಿವೆ. ಇಂತಹ ಉಪಗ್ರಹಗಳು ನೈಸರ್ಗಿಕ ಉಪಗ್ರಹಗಳು. 


ಮನುಷ್ಯನೇ . ಉಪಗ್ರಹಗಳನ್ನು ತಯಾರಿಸಿ ಅವು ಭೂಮಿಯ ಸುತ್ತ 
ಸುತ್ತುತ್ತಿರುವಂತೆ ಮಾಡಿದ್ದಾನೆ. ಮಾನವನು ತಯಾರಿಸಿದ ಇಂತಹ ಆಕಾಶನೌಕೆಗಳಿಗೆ ಕೃತಕ 
ಉಪಗ್ರಹಗಳೆಂದು ಹೇಳುತ್ತೇವೆ. ಈ ಕೃತಕ ಉಪಗ್ರಹಗಳೇ ಉತ್ತಮ ಸಂಪರ್ಕ ವ್ಯವಸ್ಥೆಗೆ 
ಸಾಧನಗಳಾಗಿವೆ. ಇದು ಹೇಗೆ ಸಾಧ್ಯವಾಗಿದೆ ಎಂಬುದನ್ನು ನೋಡೋಣ. 


ರಾಕೆಟ್‌! ರಾಕೆಟ್‌। 


ಆಕಾಶಬಾಣ (ರಾಕೆಟ್‌) 


Kd ಗಟ ಲ ಲ್‌? 
ಮನುಷ್ಯ ಭೂಮಿಯ ಕಕ್ಷೆಗೆ ಸುತ್ತು 
ಹಾಕಬಲ್ಲ ಉಪಗ್ರಹಗಳನ್ನು ತಯಾರಿಸುವ 
ಮೊದಲು ರಾಕೆಟ್‌ ಕಂಡು ಹಿಡಿದ. ನೈಸರ್ಗಿಕ 
ಹಾಗೂ ಕೃತಕ ಉಪಗ್ರಹಗಳು ಭೂಮಿ ಮತ್ತು 


ಇತರ ಗ್ರಹಗಳ ಸುತ್ತ ಸುತ್ತುವ ಗೊತ್ತಾದ 
ಮಾರ್ಗರೇಖೆಗೆ ಕಕ್ಸೆ ಎನ್ನುವರು. 


ದೀಪಾವಳಿ ಹಬ್ಬದಲ್ಲಿ ರಾಕೆಟ್‌ 
ಪಟಾಕಿ ಹಚ್ಚುವುದು ನೀವು ನೋಡಿದ್ದೀರಲ್ಲವೆ? 
ರಾಕೆಟ್‌ ಅಥವಾ ಆಕಾಶಬಾಣ ಒಂದು 
ಉದ್ದನೆಯ ಕಡ್ಡಿಗೆ ಸಿಕ್ಕಿಸಿರುವ ಪಟಾಕಿ. 
ಕೆಳಮುಖನಾಗಿ ಒಂದು ಬತ್ತಿ ಸಿಕ್ಕಿಸಿರುತ್ತಾರೆ. 
ಬತ್ತಿಗೆ ಬೆಂಕಿ ಹೊತ್ತಿಸಿದರೆ ಕೆಳಮುಖನಾಗಿ 
ಬೆಂಕಿಯ ಕಿಡಿಗಳು ಹೊರಚೆಲ್ಲಿ ಅದರೊಂದಿಗೆ 
ಕಾದ ಅನಿಲಗಳು ಹೊರಬರುತ್ತವೆ. ಕಿಡಿಗಳ 
ವಿರುದ್ಧ ದಿಕ್ಕಿನಲ್ಲಿ ರಾಕೆಟ್‌ ಮೇಲ್ಮುಖ ಒತ್ತಡಕ್ಕೆ 
ಗುರಿಯಾಗಿ ಸುಯ್ಕೆಂದು ಮೇಲೆ ಹಾರುತ್ತವೆ. 


ಆಕಾಶ ಬಾಣಗಳನ್ನು ಸುಮಾರು ಏಳುನೂರು ವರ್ಷಗಳಿಗೂ ಹಿಂದೆಯೇ 


ಚೀನೀಯರು ಕಂಡುಹಿಡಿದಿದ್ದರು. 


ರಣರಂಗದಲ್ಲಿ ಶತ್ರುಗಳನ್ನು ಹೆದರಿಸಲು ಅವನ್ನು 


ಬಳಸುತ್ತಿದ್ದರು. ಆಕಾಶದ ಅನ್ವೇಷಣೆಗೂ ವಿಜ್ಞಾನಿಗಳು ರಾಕೆಟ್‌ ಅನ್ನು ಬಳಸಿದರು. 


ವೇಗವಾಗಿ ಹೋಗುವ ಸ್ಕೂಟರು, ಕಾರುಗಳನ್ನು ನೀವು ಗಮನಿಸಿದ್ದೀರಲ್ಲವೆ? ಹಾಗೆ 
ಹೋಗುತ್ತಿರುವ ವಾಹನಗಳಿಗೆ ವಾತಾವರಣದ ಗಾಳಿ ಒಂದು ಸವಾಲು. ಹೆಚ್ಚು ತಡೆ ಒಡ್ಡುತ್ತದೆ. 


ಇನ್ನು ನೀವು ಒಂದು ಚೆಂಡನ್ನೊ, ಒಂದು ವಸ್ತುವನ್ನೊ ಮೇಲಕ್ಕೆ ಎಸೆಯುತ್ತೀರಿ ಎನ್ನಿ. ಅದು 
ಅಲ್ಲಿಯೇ ನಿಲ್ಲುವುದಿಲ್ಲ. ಭೂಮಿಯ ಮೇಲೆ ಬಂದು ಬೀಳುತ್ತದೆ. ಭೂಮಿ ವಸ್ತುಗಳನ್ನು 
ತನ್ನೆಡೆಗೆ ಸೆಳೆದುಕೊಳ್ಳುತ್ತಿರುತ್ತದೆ. ಭೂಮಿಯ ಈ ಬಲವನ್ನು “ಗುರುತ್ವಾಕರ್ಷಣ ಬಲ” 
ಎನ್ನುತ್ತಾರೆ. ಈ ಬಲವನ್ನೂ ಮೀರಿ ದೂರಕ್ಕೆ ಹಾರಬೇಕಾದರೆ ಹೆಚ್ಚು ಹೆಚ್ಚು ನೂಕುಬಲ ಬೇಕು. 
ಅದಕ್ಕೆಂದೇ ಸಾಮರ್ಥ್ಯವುಳ್ಳ ರಾಕೆಟ್‌ಗಳು ನಿರ್ಮಾಣವಾದವು. 


ರಾಕೆಟ್‌ಗಳು ಹೇಗೆ ಕೆಲಸಮಾಡುತ್ತವೆ ? 


ರಾಕೆಟ್‌ಗಳು ಹೇಗೆ ಕೆಲಸಮಾಡುತ್ತವೆ ಎಂದು ತಿಳಿಯಲು ನಿಮಗೆ 
ಕುತೂಹಲವಿರಬೇಕು. ನೀವು ಒಂದು ಬೆಲೂನು ಊದಿ ಕೈಬಿಡಿ. ಅದರಿಂದ ಗಾಳಿ ಹೊರಬಂದಾಗ 
ಬೆಲೂನು ಮುಂದಕ್ಕೆ ಓಡುತ್ತದೆಯಲ್ಲವೆ? ಬೆಲೂನು ಗಾಳಿಯನ್ನು ಹೊರತಳ್ಳುತ್ತದೆ. ಬೆಲೂನನ್ನು 
ನೂಕುವ ಚಾಲನೆಗೆ ಜೆಟ್‌ ಚಾಲನೆ ಎನ್ನುತ್ತೇವೆ. ರಾಕೆಟ್‌ಗಳು ಇದೇ ತತ್ವದ ಮೇಲೆ ಕೆಲಸ 
ಮಾಡುತ್ತವೆ. 


ರಾಕೆಟ್‌ಗಳು ದೊಡ್ಡ ಗಾತ್ರದವು. . ತೂಕವೋ ಸಾವಿರಾರು ಟನ್‌ಗಳು.. ದೊಡ್ಡ 
ದೊಡ್ಡ ಬಂಡೆಗಳ ತೂಕದಷ್ಟು. ಮುನ್ನೂರು ಅಡಿಗಳಿಗಿಂತಲೂ ಹೆಚ್ಚು ಎತ್ತರ. ರಾಕೆಟ್‌ಗಳಲ್ಲಿ 
ಆಮ್ಲಜನಕವನ್ನು ಇಂಧನ ಉರಿಸಲೆಂದು ಹೊತ್ತು ಸಾಗಿಸುತ್ತಾರೆ. ಅದರಿಂದಾಗಿ ಅವು 
ದೊಡ್ಡದಾಗಿರುತ್ತವೆ. ಆಮ್ಲಜನಕವು ದ್ರವ ಇಲ್ಲವೆ ಘನರೂಪದಲ್ಲಿರುತ್ತದೆ. ಇದಕ್ಕಾಗಿ 
ಸಾಮಾನ್ಯವಾಗಿ ಬಳಸುವ ಇಂಧನಗಳೆಂದರೆ ಸೀಮೆಎಣ್ಣೆ ಮತ್ತು ಆಲ್ಕೋಹಾಲ್‌. 


ರಾಕೆಟ್‌ ನೂರಾರು ಮೈಲುಗಳ ದೂರ ಸಾಗಬೇಕು. ಅದರ ಶಕ್ತಿ ಅಪಾರವಾದುದು. 
ರಾಕೆಟ್‌ಅನ್ನು ಹೊತ್ತಿಸಿ ಹಾರಿಸಿದಾಗ ಅದರ ಕೆಳಬಾಯಿಯಿಂದ ಅಪಾರ ಉಷ್ಣ, ಕಾದ ಅನಿಲಗಳು 
ಬಿಡುಗಡೆಯಾಗುತ್ತವೆ. ಕಿವಿಗಡಚಿಕ್ಕುವ ಶಬ್ದ ಉಂಟಾಗುತ್ತದೆ. ರಾಕೆಟ್‌ ಎತ್ತರಕ್ಕೆ ಹೋಗುವಾಗ 
ಗಳಿಸುವ ವೇಗವು, ವಿಮಾನಗಳು ಒಂದುಗಂಟೆಗೆ ಸಾಗುವ ವೇಗಕ್ಕಿಂತಲೂ ಹತ್ತು ಪಟ್ಟು ಹೆಚ್ಚು. 
ಅಬ್ಬ! ಈ ವೇಗ ಗಳಿಸಲು ಎಷ್ಟು ಇಂಧನ ಉರಿಸಬೇಕೆಂದು ನೀವೇ ಊಹಿಸಿ. 


ಇಷ್ಟು ಭಾರಿ ಪ್ರಮಾಣದ ಇಂಧನ ತುಂಬಿಡಲು ಒಂದು ರಾಕ್ಬಸಾಕಾರದ 
ತೊಟ್ಟಿಯೇ ಬೇಕು. ಅದರ ತೂಕವೂ ಹೆಚ್ಚು. ಈ ತೂಕವಿರುವ ರಾಕೆಟ್‌ನ ವೇಗವನ್ನು 
ಹೆಚ್ಚಿಸಬೇಕು. ಆದ್ದರಿಂದ ಹೆಚ್ಚಿನ ವೇಗಕ್ಕಾಗಿ ಹಲವು 'ರಾಕೆಟ್‌ಗಳನ್ನು ಒಂದಾದ 
ಮೇಲೊಂದರಂತೆ ಬಳಸಬೇಕಾಗುತ್ತದೆ. 


ಬಹುಹಂತ ರಾಕೆಟ್‌ಗಳು 


ರಾಕೆಟ್‌ಗಳನ್ನು ಒಂದಾದ ಮೇಲೊಂದರಂತೆ ಜೋಡಿಸಿಡಲಾಗುತ್ತದೆ. ಇದೇ 
ಬಹುಹಂತ ರಾಕೆಟ್‌. ಇದು ಮೂರು ನಾಲ್ಕು ಅಂತಸ್ತಿನ ಮನೆಯಂತೆ ಇರುತ್ತದೆ. 


ತುತ್ತತುದಿಯಲ್ಲಿ ಕೋಶ ಅಥವಾ ಆಕಾಶನೌಕೆ ಇರುತ್ತದೆ. 


ಆಕಾನಪ್ರವೇಶ 

ಉರಿಯುವ ಕೋಕ 

ಎರಡನೆಯ ಹಂತ 


'ಮೊದಲನೆಯ ಹಂತ 
ಕಳಚಿ ಬೀಳುತ್ತಿದೆ ಮೊದಲನೆಯ ಹಂತ 
( ಬೂಸ್ಟರು) 

ರಾಕೆಟ್‌ ಸೀಳು ನೋಟ 
೮ 


ಬೂಸ್ಟರ್‌ ದೊಡ್ಡ ಗಾತ್ರದ್ದಿರುತ್ತದೆ. ಇದರ ಇಂಧನವೆಲ್ಲ ಉರಿದು ಹೋದಾಗ ರಾಕೆಟ್‌ 
ವ್ಯವಸ್ಥೆಯ ಉಳಿದ ಭಾಗಗಳಿಂದ ಬೂಸ್ಟರ್‌ ಹಂತ ಕಳಚಿ ಭೂಮಿಗೇ ಬಿದ್ದು ಬಿಡುತ್ತದೆ. 
ಮುಂದೆ ಎರಡನೇ ಹಂತದ ರಾಕೆಟ್‌ ಉರಿದು ಇಡೀ ವ್ಯವಸ್ಥೆಯನ್ನು ಇನ್ನಷ್ಟು ದೂರ ಎತ್ತರಕ್ಕೆ 
ಒಯ್ದು ಹೆಚ್ಚಿನ ವೇಗ ಒದಗಿಸುತ್ತದೆ. ಎರಡನೆ ಹಂತದ ಇಂಧನವೂ ಉರಿದು ಹೋದಾಗ ಆ 
ಹಂತವೂ ಬೂಸ್ಪ್ಬರಿನಂತೆ ಕಳಚಿ ಬಿದ್ದು ಹೋಗುತ್ತದೆ. ಈ ಸಂದರ್ಭದಲ್ಲಿ ಇದರ ವೇಗ 
ವಿಮಾನವೊಂದು ಒಂದು ಗಂಟೆಗೆ ಸಾಗುವ ವೇಗಕ್ಕಿಂತ ಐದು ಪಟ್ಟು ಹೆಚ್ಚು. ಅಂದರೆ ಸುಮಾರು 
ಇಪ್ಪತ್ತು ಸಾವಿರ ಕಿಲೋ ಮೀಟರುಗಳಷ್ಟರುತ್ತದೆ. 


ಮೂರನೆಯ ಹಂತವೂ ಹೊತ್ತಿಕೊಂಡು ಉರಿದು ಅದಕ್ಕೆ ಜೋಡಿಸಿರುವ 
ಆಕಾಶನೌಕೆಯನ್ನು ಗಗನಕ್ಕೆ ಒಯ್ಯುತ್ತದೆ. ಈ ನೌಕೆಯನ್ನು ಉಪಗ್ರಹ ಎನ್ನುತ್ತೇವೆ. 
ಮೂರನೆಯ ಹಂತದ ಇಂಧನ ಪೂರಾ ಉರಿದು ಹೋದಾಗ ಉಪಗ್ರಹ ಕಡೆಯ ಹಂತದಿಂದ 
ಪ್ರತ್ಗೇಕಗೊಳ್ಳುತ್ತದೆ. ಈ ಹೊತ್ತಿಗೆ ಉಪಗ್ರಹವು ಭೂಮಿಯ ಗುರುತ್ವಾಕರ್ಷಣೆಗೆ ಸುಲಭವಾಗಿ 
ಒಳಗಾಗದಷ್ಟು ದೂರ ಹೋಗಿರುತ್ತದೆ. ಹೀಗಾಗಿ ಕೆಳಗೆ ಬರದೆ ಅಲ್ಲಿಯೇ ಕಕ್ಷೆಯಲ್ಲಿ 
ಸ್ವತಂತ್ರವಾಗಿ ಚಲಿಸತೊಡಗುತ್ತದೆ. ಮೂರನೆ ಹಂತ ಉರಿದಾಗ ವೇಗ ಗಂಟೆಗೆ ಸುಮಾರು 
ಮೂವತ್ತು ಸಾವಿರ ಕಿಲೋಮೀಟರುಗಳಾಗಿರುತ್ತದೆ. ಅಂದರೆ ಈ ವೇಗದಲ್ಲಿ ನೀವು 
ಬೆಂಗಳೂರಿನಿಂದ ತುಮಕೂರಿಗೆ ಸುಮಾರು ಮುನ್ನೂರು ಸಲ ಹೋಗಿ ಬರಬಹುದು. ಉಪಗ್ರಹ 
ಕೋಶ ಮೇಲೆಯೇ ಇದ್ದು ಒಂದೇ ವೇಗದಲ್ಲಿ ಸುತ್ತು ಹಾಕುತ್ತಾ ಭೂಮಿಗೆ ಬೀಳದೆ 
ಉಪಗ್ರಹವಾಗಿ ಉಳಿಯುವುದು. 


ಪಥವನ್ನು ಸೇರಿದ ಉಪಗ್ರಹ ಬಹುಕಾಲ ಭೂಮಿಯನ್ನು ಸುತ್ತುತ್ತಿರುತ್ತದೆ. 
ರಾಕೆಟ್‌ನ ಉಳಿದ ಭಾಗಗಳು ಸಮುದ್ರಕ್ಕೆ ಬೀಳುವಂತೆ ಹಾಗೂ ರಾಕೆಟ್‌ನ ಭಾಗಗಳು ಚೂರು 
ಚೂರಾಗಿ ಚೆಲ್ಲಾಪಿಲ್ಲಿಯಾಗುವಂತೆ ವ್ಯವಸ್ಥೆ ಮಾಡಿರಲಾಗುತ್ತದೆ. ಇದಕ್ಕಾಗಿ ಅವುಗಳಲ್ಲಿ 
ಸಿಡಿಸುವ ಬಾಂಬುಗಳನ್ನು ಇಟ್ಟಿರಲಾಗುತ್ತದೆ. 


ಮೊದಲ ಹಾಗೂ ಎರಡನೇ ಹಂತಗಳು ಬೇರ್ಪಟ್ಟ ಬಳಿಕ ಬಾಂಬುಗಳು 
ಸಿಡಿಯುತ್ತವೆ. ಮೂರನೆಯ ಹಂತ ಉಪಗ್ರಹವನ್ನು ಅನುಸರಿಸಿ ಪ್ರದಕ್ಷಿಣ ಪಥವನ್ನು 


ಸೇರುತ್ತದೆ. ಸಾಕಷ್ಟು ಕಾಲವಾದ ಮೇಲೆ ಮೂರನೆಯ ಹಂತ ಹಾಗೂ ಉಪಗ್ರಹ ಭೂಮಿಗೆ 
ಬೀಳುತ್ತವೆ. 


ಉಪಗ್ರಹಕ್ಕೆ ಭೂಮಿಯ  ಗುರುತ್ತಾಕರ್ಷಣೆಯೇ ಕೇಂದ್ರಾಭಿಮುಖ ಬಲ. 
ಭೂಮಿಯ ಗುರುತ್ವಬಲ ಉಪಗ್ರಹವನ್ನು ಸದಾ ಭೂಮಿಯೆಡೆಗೆ ಸೆಳೆಯುತ್ತಿರುತ್ತದೆ. 
ಕಾಲಕ್ರಮದಲ್ಲಿ ಉಪಗ್ರಹದ ವೇಗ ಕಮ್ಮಿಯಾಗುತ್ತದೆ. ಭೂಮಿಯ ಸೆಳೆತಕ್ಕೆ ಸಿಕ್ಕುತ್ತದೆ. 
ಉಪಗ್ರಹ ಬೀಳುವಾಗ ಬೀಳುವ ಮಾರ್ಗದ ದೂರ ಬಹಳ. ಆದ್ದರಿಂದ ವಾತಾವರಣದ 
ಒತ್ತಡದಲ್ಲಿ ಅದು ಕರಗಿ ಆವಿಯಾಗಿ ಹೋಗುತ್ತದೆ. 


ರಾಕೆಟ್‌ಗಳ ವೇಗ ಅಪಾರ. ಅಂತೆಯೇ ಅವುಗಳ ಚಲನೆಯ ದಿಕ್ಕಿನ ಮೇಲೂ 
ಹತೋಟಿ ಮುಖ್ಯ. ಕುದುರೆಗೆ ಲಗಾಮು ಹಾಕಿದಂತೆ. ಚಲನೆಯ ದಿಕ್ಕನ್ನು ಬದಲಾಯಿಸಲು 
ರಾಕೆಟ್‌ನಲ್ಲಿ ವ್ಯವಸ್ಥೆ ಇರುತ್ತದೆ. ರಾಕೆಟ್‌ನಿಂದ ಉಪಗ್ರಹ ಬೇರೆಯಾಗಲು ರಾಕೆಟ್‌ ಎತ್ತರಕ್ಕೆ 
ಹೋಗುವ ವೇಗ ಸರಿ ಇರಬೇಕು. 


ಉಪಗ್ರಹ, ಭೂಮಿಯು ತನ್ನ ಅಕ್ಷದ ಮೇಲೆ ತಿರುಗುವ ವೇಗಕ್ಕೆ ಸಮನಾಗಿ 
ಚಲಿಸುತ್ತಾ ಆಕಾಶದಲ್ಲಿ ಸ್ಥಿರವಾಗಿ ಉಳಿದಂತೆ ತೋರುತ್ತದೆ. ಉಪಗ್ರಹದಲ್ಲಿ ರೇಡಿಯೋ 
ಹಾಗೂ ಇತರ ವಿಜ್ಞಾನದ ಸಲಕರಣೆಗಳಿದ್ದು ಅವು ಭೂಮಿಗೆ ಮಾಹಿತಿಗಳನ್ನು ಮುಟ್ಟಿಸುತ್ತವೆ. 


ಭವಿಷ್ಯ ನುಡಿದ ವಿಜ್ಞಾನಿ 
"ಮಂಗಳ ಲೋಕದ ಅಂಗಳಕೇರಿ'' ಎಂಬ ಕವಿವಾಣಿ ಬಲ್ಲಿರಾ ? ರವಿ ಕಾಣದ್ದನ್ನು 
ಕವಿ ಕಂಡ ಅಲ್ಲವೆ ? ಕವಿ ಕಲ್ಪನೆಯನ್ನು ವಿಜ್ಞಾನಿಗಳು ಸಾಧಿಸಿ ತೋರಿಸಿದುದೂ ಉಂಟು. 


ಇದು ಹೀಗೆ : ಆಯಿತು. ರೇಡಿಯೋ ಅಲೆಗಳನ್ನು ಪ್ರತಿಫಲಿಸುವಂತಹ ಕೃತಕ 
ಉಪಗ್ರಹಗಳನ್ನು ತಯಾರಿಸಿ ಹಾರಿಸಿಬಿಡಬಹುದೆಂದು ಮೊದಲಬಾರಿಗೆ ಆಲೋಚಿಸಿದವನು 
ಅಮೆರಿಕಾದ ಖಗೋಳ ವಿಜ್ಞಾನಿ ಆರ್ಥರ್‌ ಕ್ಲರ್ಕ್‌. ಸಂಪರ್ಕಗಳಿಗೆ ಸಾವಿರಾರು 
ಕಿಲೋಮೀಟರುಗಳ ಎತ್ತರದ ಭೂಕಕ್ಸೆ ಬಹುಸೂಕ್ತ ಎಂದು ಕ್ಲರ್ಕ್‌ ಹೇಳಿದ. ಈ ಕಕ್ಷೆಯಲ್ಲಿ 
ಉಪಗ್ರಹವೊಂದು ಭೂಮಿಯ ಮೇಲ್ಮೈನ ಮೂರನೆ ಒಂದು ಭಾಗವನ್ನು 
ನೋಡಬಲ್ಲುದಾಗಿರುತ್ತದೆ. ಅಂದರೆ ಈ ಎತ್ತರದಲ್ಲಿ ಮೂರು ಅಂತಹ ಉಪಗ್ರಹಗಳು ಇಡೀ 
ಭೂಗೋಳಕ್ಕೆ ಸಂಪರ್ಕಗಳನ್ನು ಒದಗಿಸಬಲ್ಲವು. 


ಸ್ಫುಟ್ನಿಕ್‌ 


ಪ್ರಪಂಚದಲ್ಲಿ ಮೊಟ್ಟ ಮೊದಲಬಾರಿಗೆ ಉಡಾಯಿಸಲಾದ ಕೃತಕ ಉಪಗ್ರಹ 
ಸ್ಫುಟ್ಟಿಕ್‌-1. ಇದನ್ನು ತಯಾರಿಸಿದವರು ರಷ್ಯನ್ನರು. ಅವರ ಭಾಷೆಯಲ್ಲಿ ಸ್ಪುಟ್ನಿಕ್‌ ಎಂದರೆ 
ಉಪಗ್ರಹ. ಸಾವಿರದ ಒಂಭೈನೂರ ಐವತ್ತೇಳರ ಅಕ್ಟೋಬರ್‌ ನಾಲ್ಕರಂದು ಇದನ್ನು ಮೇಲಕ್ಕೆ 
ಹಾರಿಬಿಡಲಾಯಿತು. ಇದು ಭೂಕಕ್ಸೆಯನ್ನು ಇನ್ನೂರಾ ಇಪ್ಪತ್ತೇಳು ಕಿಲೋಮೀಟರಿಂದ 
ಒಂಬೈನೂರಾ ನಲವತ್ತೇಳು ಕಿಲೋಮೀಟರು ಎತ್ತರದಲ್ಲಿ ಪ್ರತಿ ಒಂದೂವರೆ ಗಂಟೆಗೊಮ್ಮೆ 
ಸುತ್ತತೊಡಗಿತು. ಈ ಉಪಗ್ರ ಹ ಗುಂಡಗಿದ್ದು ಅದರ ಮುಂದಿನ ವರ್ಷದ ಜನವರಿ ನಾಲ್ಕರವರೆಗೆ 

ಇತ ಅನೇಕ ಕತ ಉಪಗ್ರ ಹಗಳು. ಭೂಮಿಯನ 
ಟನ್‌ ತೂಕದ ದೊಡ್ಡ ದೊಡ್ಡ ಉಪಗ್ರಹಗಳೂ ಇವೆ. ಕೆಲವಾರು ಇಳ ಉಪಗ್ರ ಹಗಳನ್ನು 
ಚಂದ್ರನ ಸುತ್ತ ಸುತ್ತುವಂತೆಯೂ ಮತ್ತೆ ಹಲವನ್ನು ಮಂಗಳ ಗ್ರಹವನ್ನು ಪ್ರದಕ್ಷಿಣ 
ಮಾಡುವಂತೆಯೂ ಹಾರಿಬಿಡಲಾಗಿದೆ. ತೆ 


ಸ್‌ 


ಉಪಗ್ರ ಹಗಳಿಂದಾಗುವ ಉಪಯೋಗಗಳೇನು? 1 

ಉಪಗ್ರಹಗಳು ಹಲವು ಉದ್ದೇಶಗಳಿಗೆ ಉಪಯೋಗವಾಗುತ್ತಿವೆ. ನೀವು ಪ ಸ್ರ 
ಟೆಲಿವಿಷನ್‌ ನೋಡುತ್ತೀರಿ ಅಲ್ಲವೆ? ದೇಶದ ಸುದ್ದಿ ಸಮಾಚಾರಗಳನ್ನೂ ಟಿವಿ ಮ 
ತಿಳಿಯುತ್ತೀರಿ. ವಾರ್ತೆಗಳು ಪ್ರಸಾರದ ಕೊನೆಯಲ್ಲಿ ಭಾರತದ ನಕ್ಷೆಯನ್ನು ತೋರಿಸುತ್ತಾರೆ. 
ಗಮನಿಸಿದ್ದೀರಾ? `ಭಾರತದ ಬೇರೆ ಬೇರೆ ಭಾಗಗಳಲ್ಲಿ ಮೋಡ ಮುಸುಕಿದ ಚಿತ್ರ ಕಂಡು 
ಬರುವುದು. ಎಲ್ಲೆಲ್ಲಿ ಮಳೆ ಬೀಳುತ್ತಿದೆ, ಮಳೆ ಬೀಳಬಹುದು ಎಂಬುದನ್ನು ವಾರ್ತೆ ಓದುವವರು 
ಹೇಳುತ್ತಾರೆ. ಮುಂದಿನ ಇಪ್ಪತ್ತನಾಲ್ಕು ಗಂಟೆಗಳಲ್ಲಿ ಮಳೆ ಬೀಳುವ ಪ್ರದೇಶಗಳಾವುವು 
ಎಂಬುದನ್ನು ಸೂಚಿಸುತ್ತಾರೆ. ಈ ಚಿತ್ರ ಯಾವುದೆಂದುಕೊಂಡಿರಿ? ಇದು ಬರೆದು ತೋರಿಸಿದ 
ಚಿತ್ರವಲ್ಲ. ಉಪಗ್ರಹದಲ್ಲಿ ಅಳವಡಿಸಿರುವ ಕ್ಕಾಮೆರಾ ತೆಗೆದ ಚಿತ್ರ. 


ಹೀಗೆ ಉಪಗ್ರಹಗಳು ಹವಾ ಮುನ್ಸೂಚನೆ ನೀಡುವಲ್ಲಿ ಉಪಯುಕ್ತವಾಗುತ್ತಿವೆ. 
ಇಂಥವು ಹವಾ ಉಪಗ್ರಹಗಳು. ಇವುಗಳಲ್ಲಿ ವಿಶೇಷ ಕ್ಕಾಮರಾಗಳನ್ನು ಅಳವಡಿಸಿರುತ್ತಾರೆ. 

ಉಪಗ್ರಹ ಕಾರ್ಯಾಚರಣೆ ' 
ಇವು ಎಲ್ಲಿಯೇ ಇರಲಿ, ಇಡೀ ಭೂಮಿಯ ಮೇಲೆ ಕವಿದಿರುವ ಮೋಡಗಳ ಚಿತ್ರವನ್ನು 
ಆಕಾಶದಿಂದಲೇ ಗ್ರಹಿಸಿ ಭೂಮಿಗೆ ರವಾನಿಸುತ್ತವೆ. ಈ ಚಿತ್ರಗಳನ್ನು ನೋಡಿ ವಿಜ್ಞಾನಿಗಳು ಹವಾ 


ಮುನ್ಸೂಚನೆ ಕೊಡುತ್ತಾರೆ. 015570 
ಹವಾ ಉಪಗ್ರಹಗಳಿಂದ ಬಿರುಗಾಳಿ ಚಲಿಸುವ ದಿಕ್ಕೂ ತಿಳಿಯುತ್ತದೆ. ಚಂಡ 
ಮಾರುತ ಬೀಸುವ ಹಾದಿಯನ್ನು ಮೊದಲೇ ತಿಳಿದು ಮಾರುತ ಬೀಸುವ ಹಾದಿಯಲ್ಲಿನ 
ಊರುಗಳಿಗೆ ಮಾಹಿತಿ ನೀಡಬಹುದು. 
ವೈಜ್ಞಾನಿಕ ಉಪಗ್ರಹಗಳು ವಿಜ್ಞಾನಿಗಳಿಗೆ ಅಮೂಲ್ಕ ಮಾಹಿತಿ ನೀಡುತ್ತವೆ. ಆಕಾಶದ 
ಬಗೆಗಿನ ವಿವಿಧ ಮಾಹಿತಿಗಳನ್ನು ಸಂಗ್ರಹಿಸುವ ಉಪಕರಣಗಳು ಈ ಉಪಗ್ರಹದಲ್ಲಿರುತ್ತವೆ. 
ಬಾಹ್ಮಾಕಾಶ ಯಾನದಿಂದಾಗಿ ಜೀವರಾಶಿಗಳ ಮೇಲಾಗುವ ಪರಿಣಾಮಗಳನ್ನು 
ತಿಳಿಯಲು ಜೈವಿಕ ಉಪಗ್ರಹಗಳಿವೆ. ಚಂದ್ರ ಮತ್ತಿತರ ಗ್ರಹಗಳ ಅಧ್ಯಯನ ನಡೆಸಲು 


ಅನ್ಪೇಷಕಗಳೆಂಬ ಉಪಗ್ರಹಗಳಿವೆ. 


೧೩ 


ಸಂಪರ್ಕ ಉಪಗ್ರಹಗಳು ಅಥವಾ ಕಮ್ಯೂನಿಕೇಷನ್‌. ಸ 
ತಯಾರಿಸಿದವು. ಇಂಗ್ಲೀಷಿನ ಕಮ್ಮೂನಿಕೇಷನ್‌. ಹಾಗೂ ಸ್ಯಾಟಿಲೈಟ್‌ ಎಂಬ ಪದಗಳನ್ನು 
ಸಂಕ್ಷಿಪ್ತವಾಗಿ ಸೇರಿಸಿ ಸಂಪರ್ಕ ಉಪಗ್ರಹಗಳನ್ನು ಕಾಮ್ಸಾಟ್‌ಗಳೆಂದೂ ಕರೆದಿದ್ದಾರೆ. ಇವು 
ಭೂಮಿಯನ್ನು ವೃತ್ತಾಕಾರ ಅಥವಾ ಅಂಡಾಕಾರ ಕಕ್ಷೆಯಲ್ಲಿ ಸುತ್ತುತ್ತಿರುತ್ತವೆ. 


ಕ್ರಿಸ್‌ಮಸ್‌ ಸಂದೇಶ 


ಸಾವಿರದ ಬಂತ ಐವತ್ತೆ ೦ಟರ ಡಿಸೆಂಬರ್‌ ಎಂಟರಂದು ಅಮೆರಿಕಾ ಮೊದಲ 
ಸಂಪರ್ಕ ಉಪಗ್ರಹವನ್ನು ಉಡಾಯಿಸಿತು. ಅದರಲ್ಲಿ ಅಮೆರಿಕಾದ ಅಧ್ಯಕ್ಷ ಐಸೆನ್‌ ಹೋವರ್‌ 
ಅಮೆರಿಕಾ ಜನತೆಗೆ ನೀಡಿದ ಕ್ರಿಸ್‌ಮಸ್‌ ಸಂದೇಶವಿತ್ತು. ಕ್ರಿಸ್‌ಮಸ್‌ ಕ್ರೈಸ್ತರ ಪವಿತ್ರ ಹಬ್ಬ. 
ಕ್ರಿಸ್‌ಮಸ್‌ ತುಲಾಪಗರಾ "ಮೊದಲೇ ಧ್ನ ಷಿ: ಫೊ ಈ ಉಪಗ್ರಹ 
ಚಟುವಟಿಕೆಯಿಂದ ಕೆಲಸಮಾಡಿತು. ತಾನು ಗ್ರಹಿಸಿದ ಸಂದೇಶವನ್ನು ಭೂಮಿಗೆ ಮರು ಪ್ರಸಾರ 
ಮಾಡಿತು. ಆಧುನಿಕ ಕಾಸ್ಮಾಟುಗಳು ಕೆಲಸ ಮಾಡುವ ಪರಿಯೂ ಇದೇ ಆಗಿದೆ. 'ಸ್ಕೋರ್‌' 
ಎಂಬ ಹೆಸರಿನ ಈ ಉಪಗ್ರಹವು ಹದಿಮೂರು ದಿನಗಳು ಕೆಲಸ ಮಾಡಿತು. ಭೂಮಿಯ 
ವಾತಾವರಣದಲ್ಲಿ ಉಪಗ್ರಹ ಸುಟ್ಟುಹೋಯಿತು. ಡಿಯು: 


ಟೆಲಿಸ್ಟಾರ್‌ 
ಸಾವಿರದ ಒಂಭೈನೂರ ಅರವತ್ತರಲ್ಲಿ ಅಮೆರಿಕಾ ಇಕೊ-೧ ಮತ್ತು ಇಕೊ-೨ ಎಂಬ 


ಉಪಗ್ರಹಗಳನ್ನು ಉಡಾಯಿಸಿತು. ಇವು ರೇಡಿಯೊ ಅಲೆಗಳನ್ನು ಭೂಮಿಗೆ ಕಳುಹಿಸಿದವು. ಆದರೆ 
ಅಲೆಗಳು ದುರ್ಬಲವಾಗಿದ್ದವು. 


ಸಾವಿರದ ಒಂಭೈನೂರ ಅರವತ್ತೆರಡರಲ್ಲಿ ಅಮೆರಿಕಾ 1'ಟೆಲಿಸ್ಟಾರ್‌' ಟೆಲಿವಿಷನ್‌ 
ಎಂಬ ಉಪಗ್ರಹವನ್ನು ಉಡಾಯಿಸಿತು. ನೇರ ಪ್ರಸಾರ ಚಿತ್ರಗಳನ್ನು ಅಟ್ಲಾಂಟಿಕ್‌ ಸಾಗರದ 
ಅಡ್ಡ ಹಾಯಿಸಿದ ಮೊದಲ ಸಂಪರ್ಕ ಉಪಗ್ರಹ ಇದು. ಆದರೆ ಭೂಮಿಯ ಮೇಲಿನ 
ನಿಲಯಗಳು ಚಿತ್ರಗಳನ್ನು ಗ್ರಹಿಸದೆ ಹೋದಾಗ ಸೇವೆ ಅಸಮರ್ಪಕವಾಯಿತು. 


೧೪ 


| ಟೆಲಿಸ್ಟಾರ್‌ನ ಮೂಲಕ ಉತ್ತರ ಅಮೆರಿಕಾ ಮತ್ತು ಯೂರೋಪು ಖಂಡಗಳ ನಡುವೆ 
Ree ಸಂಪರ್ಕ ಉಂಟಾಯಿತು. ದೂರದರ್ಶನ ಕೇಂದ್ರದಲ್ಲಿ ಕಾರ್ಯಕ್ರಮ 
ಗುತ್ತಿದ್ದಂತೆಯೇ ಅದನ್ನು ನೋಡುವ ಅವಕಾಶ ಭೂಮಿಯ ಮತ್ತೊಂದು ಭಾಗದ ಜನರಿಗೆ 


ade 


ER 


ಟೆಲಿಸ್ಟಾರ್‌ ಪ್ರತಿ ಎರಡೂವರೆ ಗಂಟೆಗಳಿಗೊಮ್ಮೆ ಭೂಮಿಯನ್ನು ಸುತ್ತುತ್ತಿತ್ತು. 
ಅದು ಭೂಮಿಯ ಮೇಲಿನ ಎರಡು ನಿಲಯಗಳ ನೋಟಕ್ಕೊಳೆಗಾದಾಗ ಎರಡೂ ನಿಲಯಗಳು 
ಸಂದೇಶಗಳನ್ನು ವಿನಿಮಯ ಮಾಡಿಕೊಳ್ಳಲು ಸಾಧ್ಯವಾಯಿತು. 


ಇಂಟೆಲ್ಸಾಟ್‌ 


ಉಪಗ್ರಹ ಸಂಪರ್ಕ ಪರಿಣಾಮಕಾರಿಯಾಗಿ ಆದದ್ದು ಸಿಂಕಾಂ-೧ ಎಂಬ ಉಪಗ್ರಹ 
ಉಡಾವಣೆಯಾದಾಗ. ' ಇದನ್ನು "ಅರ್ಲಿಬರ್ಡ್‌' ಎಂದೂ ಕರೆದರು. ಸಾವಿರದ ಒಂಭೈನೂರ 
ಅರವತ್ತಮೂರು ಮತ್ತು ಅರವತ್ತನಾಲ್ಕರಲ್ಲಿ ಕ್ರಮವಾಗಿ ಸಿಂಕಾಂ-೨ ಹಾಗೂ ಸಿಂಕಾಂ-೩ ಅನ್ನು 
ಉಡಾಯಿಸಲಾಯಿತು. ಇವೂ ಭೂಸ್ಲಿರ ಉಪಗ್ರಹಗಳು. ಇವು ಭೂಮಿಯನ್ನು, ಭೂಮಿ ತನ್ನ 
ಅಕ್ಷದ ಮೇಲೆ ಒಂದು ಸುತ್ತು ಪೂರೈಸುವ ಅವಧಿಯಲ್ಲಿ ಒಂದು ಸುತ್ತು ಸುತ್ತಿ ಕಕ್ಸೆ 
ಒದಗಿಸಿದವು. 


ಸಾವಿರದ ಒಂಭೈನೂರ ಅರವತ್ತೈದರಲ್ಲಿ ರಷ್ಕಾ ತನ್ನ ಸಂಪರ್ಕ ಉಪಗ್ರಹಗಳನ್ನು 
ಉಡಾಯಿಸಿತು. ಹೊಸತಾದ ಮತ್ತು ಉತ್ತಮಗೊಂಡ ಉಪಗ್ರಹಗಳು ಕಾರ್ಯರೂಪಕ್ಕೆ 
ಬರತೊಡಗಿದವು. ಆಗ ಹಲವು ಸರ್ಕಾರಗಳು ಸೇರಿ ಅಂತರ ರಾಷ್ಟ್ರೀಯ ಉಪಗ್ರಹ ನಿಗಮವನ್ನು 
ಸ್ಥಾಪಿಸಿದವು. ಅದಕ್ಕೆ ಇಂಟೆಲ್ಸಾಟ್‌ ಎಂದು ಹೆಸರಿಟ್ಟರು. 


ಇಂದು ಇಂಟೆಲ್ಸಾಟ್‌ ಉಪಗ್ರಹಗಳು ನಿಗಮದ ಸದಸ್ಯ ರಾಷ್ಟ್ರಗಳಿಗೆ ಕಡಿಮೆ 
ದರಗಳಲ್ಲಿ ಸಂಪರ್ಕ ಒದಗಿಸುತ್ತಿವೆ. ಜಗತ್ತಿನಾದ್ಯಂತ ಸಂದೇಶಗಳನ್ನು ರವಾನಿಸುತ್ತವೆ. ಒಂದು 
ಇಂಟೆಲ್ಸಾಟ್‌ ಉಪಗ್ರಹ ವಿವಿಧ ದೇಶಗಳ ನಡುವಿನ ಆರು ಸಾವಿರ ದೂರವಾಣಿ ಕರೆಗಳನ್ನು 
ನಿಭಾಯಿಸಬಲ್ಲದು. 


೧೫ 


ಸಾವಿರದ ಒಂಭೈನೂರ ಎಂಬತ್ತನಾಲ್ಕರಲ್ಲಿ ಇಪ್ಪತ್ತಎರಡು ಸಂಪರ್ಕ 
ಉಪಗ್ರಹಗಳನ್ನು ಉಡಾಯಿಸಲಾಯಿತು. ಅವುಗಳಲ್ಲಿ ಹದಿನೇಳು ನೆಲದಿಂದ ಹಾರಿಬಿಟ್ಟವು. 
ಇವುಗಳಲ್ಲಿ ರಷ್ಕದ್ದೇ ಸಿಂಹಪಾಲು. ಇತರ ದೇಶಗಳೆಂದರೆ ಫ್ರಾನ್ಸ್‌, ಅಮೆರಿಕಾ, ಜಪಾನ್‌, 
ಮುಂತಾದುವು. 


ಉಪಗ್ರ ಹಗಳು ದುಬಾರಿಯೆ? 1 


ಉಪಗ್ರಹಗಳನ್ನು ಬಾಹ್ಮಾಕಾಶಕ್ಕೆ ಉಡಾಯಿಸುವುದು ಎಂದರೆ ದುಬಾರಿಯೇ. ಆದರೆ | 
ಆವುಗಳ ಪ್ರಯೋಜನವನ್ನು ಗಮನಿಸಿದಾಗ ಖರ್ಚು ದೊಡ್ಡದೆನಿಸುವುದಿಲ್ಲ. ಅಲ್ಲ ದ ಈ 
ವೆಚ್ಚವನ್ನು ಹಲವು ದೇಶಗಳು ಹಂಚಿಕೊಂಡು ಲಾಭ ಪಡೆಯುತ್ತವೆ. 


ಸಂಪರ್ಕ ಉಪಗ್ರಹಗಳು ರೇಡಿಯೋ, ದೂರದರ್ಶನ, ದೂರವಾಣಿ ಮತ್ತಿತರ 
ಸಂಕೇತಗಳನ್ನು ಭೂಮಿಯಿಂದ ಗ್ರಹಿಸಿ ಬಲಗೊಳಿಸುತ್ತವೆ ಇಲ್ಲವೆ. ವರ್ಧಿಸುತ್ತವೆ. ಬಳಿಕ 
ಅವನ್ನು ಭೂಮಿಯ ಮೇಲಿನ ಗ್ರಾಹಕಕ್ಕೆ ರವಾನಿಸುತ್ತವೆ. ಈ ಗ್ರಾಹಕಗಳು, ಸಂಕೇತಗಳು 
ಹೊರಟಲ್ಲಿಂದ ಸಾವಿರಾರು ಮೈಲಿಗಳಿಗೂ ಹಚ್ಚು ದೂರವಿರುತ್ತವೆ. 


ಕೃತಕ ಸಂಪರ್ಕ ಉಪಗ್ರಹಗಳು ಬಹಳ ದೂರ ಇರುವ ಎರಡು ಪ್ರದೇಶಗಳಿಗೂ 
ಒಂದೇ ರೀತಿ ಕಾಣಿಸುತ್ತವೆ. ಆದುದರಿಂದ ಅವುಗಳ ನಡುವೆ ಸಂಪರ್ಕ ಸಾಧಿಸಲು ಸಾಧ್ಯವಾಗಿದೆ. 


ಉಪಗ್ರ ಹಗಳು ಎರಡುತರ 


ಕೆಲವು ರೇಡಿಯೋ ಅಲೆಗಳನ್ನು ಪ್ರತಿಫಲಿಸುವ ಕೆಲಸ ಮಾತ್ರ ಮಾಡುತ್ತವೆ. ಇನ್ನು 
ಕೆಲವು ರೇಡಿಯೋ ಅಲೆಗಳನ್ನು ಗ್ರಹಿಸಿ ಮರುಪ್ರಸಾರ ಮಾಡುತ್ತವೆ. ಟೆಲಿಸ್ಟಾರ್‌ ಇಂತಹ 
ಉಪಗ್ರಹ. 


೧೬ 


ಬರಿಯ ಪ್ರತಿಫಲನವನ್ನು ಮಾಡುವ ಉಪಗ್ರಹಗಳಲ್ಲಿ ವಿಶೇಷ ಉಪಕರಣಗಳ 
ಅಗತ್ಯವಿರುವುದಿಲ್ಲ. ಇವು ಸಾಮಾನ್ಯವಾಗಿ ದೊಡ್ಡ ಗೋಲರೂಪದಲ್ಲಿರುತ್ತವೆ. ಇದರ 
ಒಂದೊಂದು ಬಿಂದುವಿನಲ್ಲೂ ರೇಡಿಯೋ ಅಲೆಗಳು ಫಲಿತವಾಗುತ್ತವೆ. ಯಾವುದೇ 
(ತರಂಗಾಂತರ ) ಅಲೆಗಳಾದರೂ ಪ್ರತಿಫಲಿಸುತ್ತವೆ. ಪ್ರತಿಫಲನಗೊಂಡ ಅಲೆಗಳು ಬಲು ದೂರದ 
ಗ್ರಾಹಕ ಕೇಂದ್ರವನ್ನು ತಲಪುವ ವೇಳೆಗೆ ದುರ್ಬಲಗೊಳ್ಳುತ್ತವೆ. 


ಮರುಪ್ರಸಾರ ಮಾಡುವ ಉಪಗ್ರಹಗಳಲ್ಲಿ ಗ್ರಾಹಕ ಹಾಗೂ ಸಂದೇಶ ಕಳುಹಿಸುವ 
' ಉಪಕರಣಗಳಿರುತ್ತವೆ. ಶಕ್ತಿಯನ್ನೊದಗಿಸುವ ವಿದ್ಯುತ್‌ ಕೋಶಗಳಿರುತ್ತವೆ. ಅತಿ ಸೂಕ್ಷ್ಮ 
' ಉಪಕರಣಗಳೂ, ಬಿಡಿಭಾಗಗಳೂ ಇರುತ್ತವೆ. | | 


ಉಪಗ್ರ ಹಗಳ ಸೇವೆ 


ಉಪಗ್ರಹಗಳು ಭೂಮಿಗೆ ಸರಿಸಮಾನವಾಗಿ ಚಲಿಸುತ್ತಿರುತ್ತವೆ. ಇವು ಕಾಣಿಸದಷ್ಟು 
ದೂರದಲ್ಲಿರುತ್ತವೆ. ಎಲ್ಲೋ ಒಮ್ಮೊಮ್ಮೆ ಯಾವುದಾದರೊಂದು ಪ್ರದೇಶದ ಮೇಲೆ ಒಂದು 
ಗೊತ್ತಾದ ಕಾಲಾವಧಿಯಲ್ಲಿ ಕಾಣಿಸಿಕೊಳ್ಳುತ್ತವೆ. ಉಪಗ್ರಹಗಳನ್ನು ಹೆಚ್ಚು ಎತ್ತರಕ್ಕೆ ಹಾರಿಸಿ 
ಸುತ್ತುವಂತೆ ಮಾಡಿದರೆ ಹೆಚ್ಚಿನ ಸಂಖ್ಕೆಯಲ್ಲಿ ಉಪಗ್ರಹಗಳು ಬೇಕಾಗುವುದಿಲ್ಲ. ಆದರೆ ಎತ್ತರ 
ಮತ್ತು ದೂರಗಳನ್ನು ಹೆಚ್ಚಿಸಿ ಉಪಗ್ರಹಗಳನ್ನು ಉಡಾಯಿಸಿದರೆ ಗ್ರಾಹಕವನ್ನು ತಲಪುವ 
ರೇಡಿಯೋ ಅಲೆ ದುರ್ಬಲಗೊಳ್ಳುತ್ತದೆ. ಕೇಳಿಸದಷ್ಟು ಕ್ಷೀಣವಾಗುತ್ತದೆ. 


ಈ ಸಮಸ್ಯೆಗೆ ಪರಿಹಾರವಿದೆ. ಭೂಮಿ ತನ್ನ ಅಕ್ಷದ ಸುತ್ತ ಸುತ್ತಲು ಎಷ್ಟು 
ಸಮಯ . ತೆಗೆದುಕೊಳ್ಳುವುದೊ ಅಷ್ಟೇ ಸಮಯದಲ್ಲಿ ಉಪಗ್ರಹವು ಒಂದು ಸುತ್ತು 
ಪೂರೈಸುವಂತೆ ಮಾಡಬಹುದು. ಆಗ ಭೂಮಿ ತಿರುಗುವ ಗತಿ, ಉಪಗ್ರಹದ ಚಲನೆ ಎರಡೂ 
ಒಂದೇ ಆಗಿ ಉಪಗ್ರಹ ಆಕಾಶದಲ್ಲಿ ಸ್ಥಿರವಿದ್ದಂತೆ ಕಾಣುತ್ತದೆ. ಸಿಂಕಾಂ-೨ ಇಂತಹ ಒಂದು 


ಷ್‌ 
ಉಪಗ್ರಹ. 


೧೭ 


ದಿನನಿತ್ಯ ನಾವು ನಮಗೆ ತಿಳಿಯದಂಃ ತೆ ಉಪಗ wa ಸ 
ne 
ಟೆಲಿವಿಷನ್‌ ಸ್ವಿಚ್‌ . ಒತ್ತಿದರೆ ಸಾಕು. ಮನೋರಂಜನ 


ನೋಡಬಹುದಾಗಿದೆ. ಹತ್ತು ಸಾವಿರ ಕಿಲೋ ಸಿದ ಳಾ2 
ಕುಳಿತಲ್ಲಿಂದಲೇ ನೊಡುತ್ತೇವೆ. 


ಟೆಲಿವಿಷನ್‌ ಕಾರ್ಯಕ್ರ ಮಗಳು ದೇಶಾದ್ಯಂತ ಒಂದೇ ಕಾಲಕ್ಕೆ ಪ್ರಸಾ 
ದೂರವಾಣಿ ಸಂಪರ್ಕ ವ್ಯವಸ್ಥೆಯೂ ಸುಗಮವಾಗಿದೆ. ವಿದೇಶದಲ್ಲಿನ ಮಿತ್ರ ರೊಂದಿಗೆ. 
ಬಂಧುಗಳೊಂದಿಗೆ ನಿಮಿಷ ಮಾತ್ರದಲ್ಲಿ ಮಾತನಾಡಬಹುದು. ಅಷ್ಟೇಕೆ? ನೀವು. | 
ಮಾತನಾಡಬೇಕಾದ ವಿಷಯವನ್ನು ಒಂದು ಪತ್ರದಲ್ಲಿ ಬರೆದು ಕೂಡಲೇ ದೂರ ದೂರಿನ ನಿಮ್ಮ" 
ಬಂಧು ಮಿತ್ರರಿಗೆ ಕಳುಹಿಸಲೂ ಬಹುದು. ಇದನ್ನು ದೂರಲೇಖನ ಅಥವಾ ಫ್ಯಾಕ್ಸ್‌ ಎನ್ನುವರು. 
ದೂರಚಿತ್ರಗ್ರ ಹಣದಿಂದಾಗಿ ಪತ್ರಿಕೆಗಳಲ್ಲಿ ಸುದ್ದಿ ಸಮೇತ ವಿಶ್ವದ ಯಾವುದೇ ಭಾಗದ ಚಿತ್ರಗಳು 
ಪ್ರಕಟವಾಗುತ್ತವೆ. ' | 


ವಿಶ್ವದ ಯಾವುದೇ ಮೂಲೆಯಲ್ಲಿ ನಡೆದ ಸಂಗತಿಯನ್ನು ಜಗತ್ತಿನಾದ್ಯಂತ 
ಏಕಕಾಲಕ್ಕೆ ಪ್ರಸಾರ ಮಾಡಲು ಸಾಧ್ಯವಾಗಿರುವುದು ಉಪಗ್ರಹ ಸಂಪರ್ಕಜಾಲದಿಂದ. 
ಉಪಗ್ರಹಗಳು ಮರುಪ್ರಸಾರ ಮಾಡುವ ರೇಡಿಯೋ ಕೇಂದ್ರಗಳಂತೆ ಕೆಲಸ ಮಾಡುತ್ತವೆ. ಮರು 
ಪ್ರಸಾರದಲ್ಲಿ ಸ್ವಲ್ಪವೂ ವಿಳಂಬವಿಲ್ಲ. ಸಾವಿರದ ಒಂಭೈನೂರ ಅರವತೈದರಲ್ಲಿಯೇ 
'ಅರ್ಲಿಬರ್ಡ್‌' ಉಪಗ್ರಹದ ಮೂಲಕ ಅಟ್ಲಾಂಟಿಕ್‌ ಸಾಗರದ ಸುತ್ತಮುತ್ತ ಇನ್ನೂರ ನಲವತ್ತು 
ದೂರವಾಣಿ ಸಂಪರ್ಕ ಕಾಲುವೆಗಳನ್ನು ಸ್ಥಾಪಿಸಲು ಸಾಧ್ಯವಾಯಿತು. ಈಗಿನ ಸಂಖ್ಯೆ ಇನ್ನೂ 
ದೊಡ್ಡದು. 


ಅಭಿವೃದ್ಧಿಶೀಲ ದೇಶಗಳು . ಉಪಗ್ರ ಹ ಸಂಪರ್ಕ 


ರಷ್ಕ ಅಮೆರಿಕಾಗಳಂತೆ ಪಶ್ಚಿಮ ಯೂರೋಪು, ಕೆನಡಾ, ಜಪಾನುಗಳು ಉಪಗ್ರಹ 
ನೆಲೆಯ ಸಂಪರ್ಕವನ್ನು ಸ್ಥಾಪಿಸಿವೆ. ಆಸ್ಟ್ರೇಲಿಯಾ ಸಹ ಸ್ಥಳೀಯ. ಸಂಪರ್ಕ ಮತ್ತು ಪ್ರಸಾರ 
ವ್ಯವಸ್ಥಗೆ ಉಪಗ್ರಹ ವ್ಯವಸ್ಥೆಯನ್ನು ರೂಪಿಸಿದೆ. 


೧೮ 


ತ ಅಂತರಿಕ ಅಭಿಯಾನದಲ್ಲಿ ಸ್ವಾವಲಂಬನೆ ಪಡೆಯುತ್ತಿರುವ ದೇಶವಾಗಿದೆ. 
ತಂತ್ರಜ್ಞಾನ ಕ್ಷೇತ್ರದಲ್ಲಿ ಭಾರತ ತನ್ನ ನೆಲೆಯನ್ನು ಈಗಾಗಲೇ 


ಭಾರತೀಯ ಅಂತರಿಕ್ಷ ಕಾರ್ಯಕ್ರಮದ ಉದ್ದೇಶಗಳು ಹೀಗಿವೆ. 


ವಿವಿಧ ಉದ್ದೇಶಗಳಿಗಾಗಿ ಉಪಗ್ರಹ ಸಂಪರ್ಕಸಾಧನೆ 


ಪರಿಸರ ನಿರೀಕ್ಷೆ ಮತ್ತು ಹವಾ ಮುನ್ಸೂಚನೆಗಳ ತಿಳಿವಳಿಕೆಗಾಗಿ ದೂರ 
ನಿಯಂತ್ರಣ ಉಪಗ್ರಹಗಳ ಬಳಕೆ. 


ಅಂತರಿಕ್ಷ ಬಳಕೆಗಾಗಿ ಉಪಗ್ರಹಗಳ ಉಡಾವಣೆಗಾಗಿ ನೌಕೆಗಳ 
ತಯಾರಿಕೆ. 


೧೯ 


ಭಾರತ ಬಾಹ್ಮಾಕಾಶ ಸಂಶೋ | 

ಪಣ ವಿಜ್ಞಾನ ವಿಕ್ರಂ ಸಾರಾಭಾಯ್‌ ೪ ಾರತೀಯ 
ಸಾವಿರದ ಒಂಭೈನೂರ ಎಪ್ಪತ್ತರಲ್ಲಿ ತಿ ಪುರದ ವಿಕ್ಷ 

ಕದದ ಒಂದು ಭಾಗವಾಗಿ ಉಪಗ್ರಹ ವೃವಕ್ಕೆಯ ವಜಾಗನನ 


ಬೆಂಗಳೂರಿನಲ್ಲಿ ಬಾಹ್ಕಾಣಶ ಇಲಾಖೆ ಮತ್ತು ಚಾಣ ಆ ರೋಗ ಇ ಛ 
ಸ್ಥಾಪನೆಯಾಗಿದೆ. ಸ್ಮತಿ ತ್‌್‌ 


ತಯಾರಿಸುವ ಸಮನ ಘಾ ಪೀಣ್ಯ. ನಿ ಘು ಭಾನ ಹಿ. 

ಪ್ರಾಜೆಕ್ಟ್‌ನ ಸ್ಥಾಪನೆ ಮಾಡಲಾಗಿದೆ. ಆಂಧ್ರಪ್ರದೇಶದ ಶ್ರೀಹರಿಕೋಟ ರೇಂಜ್‌, . 
ಅಹಮದಾಬಾದಿನ ಭೌತಶಾಸ್ತ್ರ ಸಂಶೋಧನ ಪ್ರಯೋಗಶಾಲೆ ಇವು ಇತರ ಬಾಹ್ಯಾಕಾಶ 
ಸಂಸ್ಥೆಗಳು. | ಆ ್‌್‌ ಚ 


ರ್‌ 
ಹ ದ 


' 


ರ್ಮೂ್‌ 


ಬಾಹ್ಯಾಕಾಶ ಸಂಶೋಧನಾ ಸಂಸ್ಥೆ ಭವತು ಉಪಗ ಗ್ರಹಗಳನ್ನು 


ಆ 


ಅಂತರಿಕ್ಷದಲ್ಲಿರಿಸಿದೆ. ಈ ಸಂಸ್ಥೆ ಯನ್ನು ಇಸ್ರೋ ಎಂದು ಕರೆಯುತ್ತಾರೆ. 


ಭಾರತದ ಬಾಹ್ಯಾಕಾಶ ವಿಜ್ಞಾನಿ ಯು.ಆರ್‌. ರಾವ್‌. 


ನೀವು ಪತ್ರಿಕೆಗಳನ್ನು. ಓದುವಾಗಲೋ, ದೂರದರ್ಶನ ಕಾರ್ಯಕ್ರಮ 
ನೋಡುವಾಗಲೋ ನಮ್ಮ ವಿಜ್ಞಾನಿ ಯು.ಆರ್‌. ರಾವ್‌ ಅವರ ಹೆಸರನ್ನು ಕೇಳಿರಬೇಕು. 


ಯು.ಆರ್‌. ರಾವ್‌ ಭಾರತದ ಪ್ರಸಿದ್ದ ಬಾಹ್ಯಾಕಾಶ ವಿಜ್ಞಾನಿ. ಆರ್ಯಭಟ, 
ಭಾಸ್ಕರ 1 ಉಪಗ್ರಹಗಳ ರೂವಾರಿ. ಇವರು ದಕ್ಷಿಣ ಕನ್ನಡ ಜಿಲ್ಲೆಯ ಉಡುಪಿ ತಾಲೂಕಿನ 
ಮಾರ್ಪಳ್ಳಿಯವರು. ಸಾವಿರದ ಒಂಭೈನೂರ ಮೂವತ್ತೆರಡರ ಮಾರ್ಚ್‌ ಹದಿನಾರರಂದು 
ಜನಿಸಿದರು. ಪದವೀಧರರಾದ ಬಳಿಕ ಸುಮಾರು ಐದು ವರ್ಷಕಾಲ ಅಮೆರಿಕಾದ ಬಾಹ್ಮಾಕಾಶ 

' ರಂಗದಲ್ಲಿ ಸೇವೆ ಸಲ್ಲಿಸಿದರು. ಪಯೋನೀರ್‌ ಮತ್ತು ಎಕ್ಸ್‌ಪ್ಲೋರರ್‌ ವ್ಕೋಮನೌಕೆಗಳ 
ವಿಶ್ವಕಿರಣ ಪ್ರಯೋಗಗಳ ಅನ್ವೇಷಕರು. ಪ್ರತಿಭಾ ಸಂಪನ್ನರು. 


ಭಾರತಕ್ಕೆ ಮರಳಿದ ರಾವ್‌ ಅವರು, ವಿಕ್ರಂ ಸಾರಾಭಾಯಿ ಬಾಹ್ಮಾಕಾಶ ಕೇಂದ್ರದ 
ಉಪಗ್ರಹ ವ್ಯವಸ್ಥಾ ವಿಭಾಗದ ಮುಖ್ಯಸ್ಥರಾದರು. ಬೆಂಗಳೂರಿನ ಇಸ್ರೋದ 
ನಿರ್ದೇಶಕರಾದರು. ಭಾರತದ ಅನೇಕ ಕೃತಕ ಉಪಗ್ರಹಗಳು ಬಾಹ್ಯಾಕಾಶದಲ್ಲಿ ಮಿನುಗುವಂತೆ 
ಮಾಡಿದ ಕೀರ್ತಿ ಇವರದು. 


ಭಾರತದ ಉಪಗ್ರ ಹಗಳು 

ಭಾರತ ಸಾವಿರದ ಒಂಭೈನೂರ ಎಪ್ಪತ್ತೈದರ. ಏಪ್ರಿಲ್‌ ಹತ್ತೊಂಬತ್ತರಂದು 
ಆರ್ಯಭಟ' ಉಪಗ್ರಹವನ್ನು ಉಡಾಯಿಸಿತು. ಬಾಹ್ಮಾಕಾಶ ಯುಗವನ್ನು ಪ್ರವೇಶಿಸಿತು. 
ಭಾರತೀಯ ಖಗೋಳ ವಿಜ್ಞಾನಿ ಆರ್ಯಭಟನ ಹೆಸರನ್ನು ಈ ಉಪಗ್ರಹಕ್ಕೆ ಇಡಲಾಯಿತು. 
ರಷ್ಕಾದಿಂದಲೇ ಈ ಉಪಗ್ರಹ ಉಡಾವಣೆಯಾಯಿತು. ಇದೊಂದು ವೈಜ್ಞಾನಿಕ ಉಪಗ್ರಹ. 


ಆರ್ಯಭಟದ ತೂಕ ಮುನ್ನೂರು ಅರವತ್ತು ಕಿಲೋಗ್ರಾಂಗಳಿದ್ದಿತು. ಇಷ್ಟೊಂದು 
ಭಾರವಾದ: ಉಪಗ್ರಹವನ್ನು . ಯಾವ ದೇಶವೂ ಮೊದಲ ಬಾರಿಗೆ ಹಾರಿಸಿರಲಿಲ್ಲ. 
ಆರ್ಯಭಟದಲ್ಲಿ ಅತ್ಯಂತ ಸೂಕ್ಡ್ಮಭಾಗಗಳನ್ನು ಅಳವಡಿಸಲಾಗಿತ್ತು. ಆರ್ಯಭಟ ಇಪ್ಪತ್ತಾರು 
ಮುಖಗಳ ಅಷ್ಟ ಭುಜಾಕೃತಿ ಹೊಂದಿತ್ತು. ಕೆಲವು ಮುಖಗಳ ಮೇಲೆ ಸೌರವಿದ್ಕುತ್‌ ಕೋಶಗಳು 
ಇದ್ದವು. ಈ ಕೋಶಗಳ ಸಾಲುಗಳು ಸೂರ್ಯನ ಬಿಸಿಲು ತಾಗಿದಾಗ ಸುಮಾರು ಅರವತ್ತು 
ವಾಟ್‌ ವಿದ್ಯುಚ್ಛಕ್ತಿ ಉತ್ಪಾದಿಸುತ್ತಿದ್ದವು. ಈ ಶಕ್ತಿ ಉಪಗ್ರಹಕ್ಕೆ ಸಾಕಾಗುತ್ತಿತ್ತು. 


ಆರ್ಯಭಟ ನಿಮಿಷಕ್ಕೆ ಐವತ್ತು ಸುತ್ತು, ಸುತ್ತುವಂತೆ ಮಾಡಲಾಗಿತ್ತು. 
ಶ್ರೀಹರಿಕೋಟದ ಉಪಗ್ರಹ ಕೇಂದ್ರವು ಆರ್ಯಭಟ ನೀಡಿದ ಮಾಹಿತಿಯನ್ನು ವಿಶ್ಲೇಷಿಸಿತು. 


ಆರ್ಯಭಟದ ಯಶಸ್ಸು ಭಾಸ್ಕರ ಉಪಗ್ರಹದ ಉಡಾವಣೆಗೆ ನಾಂದಿಹಾಡಿತು. 

ಭಾಸ್ಕರ-ಉಪಗ್ರಹ 


ಎವಿ 


ಭಾರತದ ಎರಡನೆ ಉಪಗ್ರ ಹ ಭಾಸ್ಕರ. ಇದೂ ಸಹ ನಮ್ಮ ಇನ್ನೊಬ್ಬ ಭಾರತೀಯ 
ಖಗೋಳ ವಿಜ್ಞಾನಿ ಭಾಸ್ಕರಾಚಾರ್ಯನ ಹೆಸರಿನಲ್ಲಿದೆ. ಇದನ್ನು ಸಾವಿರದ : ಒಂಭೈನೂರ 
' ಎಪ್ಪತ್ತೊಂಬತ್ತರ ಜೂನ್‌ ಏಳರಂದು ಕಕ್ಷೆಗೆ ಬಿಡಲಾಯಿತು. ಇದರ ತೂಕ ನಾಲ್ಕು. ನೂರ 
ನಲವತ್ತನಾಲ್ಕು ಕಿಲೋಗ್ರಾಂಗಳು. ಈ ಉಪಗ್ರಹದ ಮುಖ್ಕ ಉದ್ದೇಶ ಭಾರತದ, ಭೂಮಿ, 
ನೀರು, ಅರಣ ಹಾಗೂ ಕಡಲ ಸಂಪನ್ಮೂಲಗಳನ್ನು ಕುರಿತು ಮಾಹಿತಿ ಸಂಗ್ರ ಸಹಿಸುವುದು. 
ಇದನ್ನು ರಷ್ಕದಿಂದ ಹಾರಿಬಿಡಲಾಯಿತಾದರೂ ಇದನ್ನು ತಯಾರಿಸಿದುದು ಭಾರತದಲ್ಲಿ ಯೇ. 


ಎ ಷ್ಟ 


ಹಟಾ 


ಭಾರತದ ಉಪಗ್ರಹಗಳ ಉಡಾವಣೆಗಾಗಿ ತಯಾರಾದ ವಾಹನ ಎಸ್‌ಎಲ್‌ವಿ-&. 
_ ಇದನ್ನು ಕೇರಳದ ತುಂಬಾ ಎಂಬಲ್ಲಿನ ವಿಕ್ರಂ ಸಾರಾಭಾಯಿ ಕೇಂದ್ರದಲ್ಲಿ ತಯಾರಿಸಲಾಯಿತು. 
| ದೇಶದ ಸ್ವಂತ ವಾಹನ ಎಸ್‌ಎಲ್‌ವಿ-೩ರಿಂದ ರೋಹಿಣಿ-೧ ಉಪಗ್ರಹವನ್ನು ಸಾವಿರದ 
ಒಂಭೈನೂರ ಎಂಬತ್ತರ ಜುಲೈ ಹದಿನೆಂಟರಂದು ಕಕ್ಷೆಗೆ ಬಿಡಲಾಯಿತು. ` ರೋಹಿಣಿ - ಭಾರತದ 
ಮತ್ತೊಂದು ಉಪಗ್ರಹ. ಇದನ್ನು ಹಾರಿಸುವ ಮೂಲಕ ಭಾರತ ತಾನೂ ಬಾಹ್ಮಾಕಾಶ 
ತಂತ್ರಜ್ಞಾನದಲ್ಲಿ ಕೌಶಲ್ಯ ತೋರಿಸಿದಂತಾಯಿತು. ರೋಹಿಣಿ-೨ ಭಾರತದ ನಾಲ್ಕನೆಯ 
ಉಪಗ್ರಹ. ಇದು ಅಂಡಾಕಾರದ ಕಕ್ಷೆಯಲ್ಲಿ ಪ್ರತಿ ಒಂದೂವರೆ ಗಂಟೆಗೊಮ್ಮೆ ಭೂಮಿಯನ್ನು 
ಸುತ್ತುತ್ತಿತ್ತು. ಇದನ್ನು ಉಡಾಯಿಸಿದಾಗ, ಉಡಾವಣೆಯನ್ನು ನೇರಪ್ರಸಾರ ಮಾಡಿದುದರಿಂದ 
ಸಾವಿರಾರು ಜನರು ದೂರದರ್ಶನದ ಮೂಲಕ ವೀಕ್ಷಿಸಿದರು. ರೋಹಿಣಿ-೨ ಬಾಳಿದ್ದೆಲ್ಲ ಕೇವಲ 
ಒಂಬತ್ತೇ ದಿನಗಳು. ನಂತರ ಅದು ಬಾಹ್ಕಾಕಾಶದಲ್ಲಿ ಸುಟ್ಟುಹೋಯಿತು. 


ಭಾರತ, ಸಂಪರ್ಕ ಉಪಗ್ರ ಹವಾಗಿ ಉಡಾಯಿಸಿದ ಪ್ರಥಮ ಉಪಗ್ರಹ ಆಪಲ್‌. 
ಸಾವಿರದ ಒಂಭೈನೂರ ಎಂಬತ್ತೊಂದರ ಜೂನ್‌ ಹತ್ತೊಂಬತ್ತರಂದು ಫ್ರೆಂಚ್‌ಗಯಾನದ ಕೌರಾ 
ಎಂಬಲ್ಲಿಂದ ಅಂಡಾಕಾರದ ಕಕ್ಷೆಗೆ ಬಿಡಲಾಯಿತು. ಮೂರು ಅಕ್ಷದ ಕಾಯವಿದ್ದ ಈ ಉಪಗ್ರಹ 
ಬಳಕೆಯ ಹಂತ ತಲಪಿದ್ದು ಸಾವಿರದ ಒಂಭೈನೂರ ಎಂಬತ್ತೊಂದರ ಆಗಸ್ಟ್‌ ಹದಿಮೂರರಂದು. 

ಆಗಲೇ ಭಾರತ, ತನ್ನ ಮುಖ್ಯ ನಗರಗಳ aR mt ot 
ಸಾಧ್ಯವಾಯಿತು. ಈ ಸೌಲಭ್ಯ ಪಡೆದು ದೂರದರ್ಶನ ಆರಂಭಿಸಿದ ಹನ ಜಗಳ 
ಸಹ ಒಂದು. 


ಇನ್ನಾ ್ಸಾಟ್‌ ಮಾಲಿಕೆ 


'ಇನ್ಸಾಟ್‌', ಇಂಡಿಯನ್‌ ನ್ಯಾಷನಲ್‌ ಸಾ ರ್‌ ಎಂಬುದರ ಸಂಕ್ಷಿಪ್ತರೂಪ. 
ಇಂದು "ಇನ್ಸಾಟ್‌ ಜನಪ್ರಿಯ ಹೆಸರು. ಇನ್ಸಾಟ್‌ ಮಾಲಿಕೆಯ ಉಪಗ್ರಹಗಳ ಮೂಲಕ ಭಾರತ . 
ಉಪಗ್ರಹ ಸಂಪರ್ಕ ಕ್ಷೇತ್ರದಲ್ಲಿ ಸ್ವಾವಲಂಬನೆಗಳಿಸಲು ಸಾಧ್ಯವಾಗಿದೆ. ಭಾರತ ಹಗಲಿರುಳೆನ್ನದೆ 
ಇನ್ಸಾಟ್‌ ಉಪಗ್ರಹಗಳ. ತಯಾರಿಕೆಯಲ್ಲಿ ಅಪಾರವಾಗಿ ಶ್ರಮಿಸಿದೆ. ದೂರದರ್ಶನ 
ಕಾರ್ಯಕ್ರಮಗಳು ಬಹುಮಟ್ಟಿಗೆ ಇನ್ಸಾಟ್‌ಅನ್ನು ಅವಲಂಬಿಸಿವೆ. ಎಂಬತ್ತರ ದಶಕದಲ್ಲಿ ಇದು 
ಭಾರತದಲ್ಲಿ ಮಾಹಿತಿ ಕ್ರಾಂತಿಯನ್ನೇ ಉಂಟುಮಾಡಿತು. ಉಪಗ್ರಹ ಮೂಲಕ ಪ್ರಸಾರ, 
ದೂರಪ್ರಸಾರ ಹಾಗೂ ದೂರಗ್ರಹಣ ಇವೆಲ್ಲ ಕನಸು ಎಂದುಕೊಂಡದ್ದು ನಿಜವಾಯಿತು. 
ದೇಶಾದ್ಕಂತ ದೂರದರ್ಶನಕ್ಕೆ ಒಂದು ಜಾಲವನ್ನು ರೂಪಿಸಲು ಅವಕಾಶವಾಯಿತು. 


ಇನ್ಸಾಟ್‌. ಮಾಲಿಕೆಯಲ್ಲಿ ಭಾರತ ಈಗಾಗಲೇ ಆರು ಉಪಗ್ರಹಗಳನ್ನು 
ಉಡಾಯಿಸಿದೆ. ಇವು ವಿವಿಧ ಉದ್ದೇಶದ ಉಪಗ್ರಹಗಳು. ಕೆಲವು ಆರಂಭದ ಹಂತದ 
ತೊಡಕುಗಳಿಂದಾಗಿ ವಿಫಲಗೊಂಡವು. ಆದರೆ ಭಾರತ ನಿರುತ್ಸಾಹಗೊಳ್ಳದೆ ಉಪಗ್ರಹಗಳನ್ನು 
ಉಡಾಯಿಸುವುದರಲ್ಲಿ ನಿರತವಾಯಿತು. ಇದರಿಂದಾಗಿ ಇಂದಿಗೂ ಯಶಸ್ವಿಯಾಗಿ ಕೆಲಸ 
ಮಾಡುತ್ತಿರುವ ಇನ್ಸಾಟ್‌ ಮಾಲಿಕೆಯ ಉಪಗ್ರಹಗಳಿವೆ. ಹೆಚ್ಚು ಸಾಮರ್ಥ್ಯ ಉಳ್ಳವಾಗಿವ. 
ಇದರಿಂದ ಭಾರತ ದೂರದರ್ಶನ, ದೂರವಾರ್ತಾ ಪ್ರಸಾರ, ರೇಡಿಯೋ ಪ್ರಸಾರ ಹಾಗೂ ಹವಾ 

ಮುನ್ಸೂಚನೆ ವಿಷಯಗಳಲ್ಲಿ ಅಧಿಕ ಸಾಮರ್ಥ್ಯ ಗಳಿಸಿತು. ಅಂಚೆ ಇಲಾಖೆಗೆ ಉಪಗ್ರಹ 
ಸಂಪರ್ಕ ಒಂದು ವರವಾಗಿದೆ. ವಾಣಿಜ್ಯ ಸೇವೆಗಳಿಗೂ ಉಪಗ್ರಹ ಲಭ್ಯವಾಗಿದೆ 


ಭಾರತ ಉಪಗ್ರಹಗಳ ತಯಾರಿಕೆಯಲ್ಲಿ ರ್‌ ಉಪಗ್ರಹ 
ಸಂಪರ್ಕವನ್ನು ಮತ್ತಷ್ಟು ಉತ್ತಮಪಡಿಸಲು ಪ್ರಯತ್ನಗಳು ನಡೆಯುತ್ತಿವೆ. ಸಾವಿರದ 
ಒಂಭೈನೂರ  ತೊಂಬತ್ತಮೂರರಲ್ಲಿ ಸಂಘಟಿತಗೊಂಡ ಇನ್ಸಾಟ್‌ ಯೋಜನೆಯ 
ಪ್ರಯೋಜನವನ್ನು ಭಾರತದ ಅಂತರಿಕ್ಷ ಇಲಾಖೆ, ದೂರಸಂಪರ್ಕ ಇಲಾಖೆ, ಹವಾಮಾನ 
ಇಲಾಖೆ, ಆಕಾಶವಾಣಿ, ದೂರದರ್ಶನ ಹಾಗೂ ಜಂಟಿಯಾಗಿ ಪಡೆಯಲಿದೆ. 


ಪ್ರಮುಖವಾಗಿ ಹವಾಮಾನ ಮುನ್ಸೂಚನೆ, ದೂರವಾಣಿ ಸೌಲಭ್ಯಗಳು, 
ದೂರದರ್ಶನ ಪ್ರಸಾರ ಮತ್ತು ವಿವಿಧ ಭೌಗೋಳಿಕ ದತ್ತಾಂಶ ಸಂಗ್ರಹಣೆಗೆ ಉಪಗ್ರಹಗಳು 
ಬಳಕೆಯಾಗುತ್ತಿವೆ. 


ಉಪಗ್ರಹಗಳ ಯಶಸ್ವಿ ಉಡಾವಣೆ, ಕಾರ್ಯನಿರ್ವಹಣೆ ಮತ್ತು ನಿಯಂತ್ರಣಗಳ 

_ ಸಾಧನೆ ಭಾರತವು ಇನ್ನೂ ಹೆಚ್ಚಿನ ಉಪಗ್ರಹಗಳನ್ನು ಹಾರಿಸಿ ಉಪಯೋಗ ಪಡೆಯಲು ಅವಕಾಶ 

ಒದಗಿವೆ. ಅನಕ್ಬರಸ್ವರು, ಗ್ರಾಮೀಣರು, ಅವುಗಳ ಲಾಭ ಪಡೆಯಲು ಸಾಧ್ಯವಾಗುತ್ತದೆ. 

ಆರೋಗ್ಯ ಮತ್ತು ಕುಟುಂಬ ಕಲ್ಕಾಣ ಯೋಜನೆ ಕಾರ್ಯಕ್ರಮಗಳು ದೂರ ಪ್ರದೇಶಗಳಲ್ಲಿ 
ಪ್ರಸಾರಗೊಂಡು ಜನ ಅವುಗಳ ಲಾಭ ಪಡೆಯುತ್ತಾರೆ. 


ಉಪಗ್ರ ಹ ಸಂಪರ್ಕ - ಪ್ರಗತಿಗೆ ದಾರಿ 


ಅತಿ ದೂರ ಸಂಪರ್ಕ ಕ್ಷೇತ್ರದಲ್ಲಿ ಉಪಗ್ರಹ ತಂತ್ರಜ್ಞಾನ ಕ್ರಾಂತಿಕಾರಿ 
ಬದಲಾವಣೆಗಳನ್ನು ಉಂಟುಮಾಡಿದೆ. ಅದು ವಿಶ್ವದ ನಗರಗಳನ್ನು ಪರಸ್ಪರ ಹತ್ತಿರ ತಂದಿದೆ. 
ಇಂದು ಭಾರತದಲ್ಲಿ ಶೇಕಡಾ ಅರವತ್ಸೈದರಷ್ಟು ದೂರಪ್ರಸಾರ, ದೂರವಾಣಿ ಸಂಪರ್ಕಗಳು 
ಇನ್ಸಾಟ್‌ ಮೂಲಕ ಸಾಧ್ಯವಾಗಿದೆ. ಉಪಗ್ರಹ ಜನಗಳಿಗೆ ಮಾಹಿತಿ ತಲಪಿಸುವುದರಲ್ಲಿ ಹೆಚ್ಚು 
ಸಹಕಾರಿಯಾಗಿದೆ. ಇದರಿಂದ ದೇಶದ ಪ್ರಗತಿಗೂ ಅವಕಾಶವಾಗಿದೆ. 

೨೬ 


ಕನ್ನಡ ವಿಶ್ವವಿದ್ಯಾಲಯುವ್ರ ನವಸಾಕ್ರ ತ 333337 11111 1 ಮಟ್ಟದವರೆಗೆ ಉತ್ತಮ 
ಹಾಗೂ ಉಪಯುಕ್ತವಾದ ಪಠ್ಯಪುಸ್ತಕಗಳನ್ನು ನೀ ಖರ ಕ ಅಂಗಿ ಪಠ್ಯಪುಸ್ತಕ ರಚನಾ 
ವಿಭಾಗ'ವನ್ನು ಬ'ಸನಿದೆ. ಇದರ ಮೊದಲ ಪ 'ಯತ್ನವಾಗಿ ನವಸಾಕ್ಷಲರಿಗಾಗಿ ಪಠ್ಯಪುಸ್ತಕ ರಚನೆ 
ಮಾಡಬೇಕೆಂದು ೧ ತಿಸುತ್ತಿ ರುವಾಗ ಬೆಂಬಲಕ್ಕೆ ಬಂದುದು ಲೋಕ ಶಿಕ್ಷಣ್ಣ,, '7»ಖೆ. ನವಸಾಕ್ಷರರಿಗಾಗಿ 
ಪುಸ್ತಕ ಬರೆಸುವ ತಮ್ಮಲ್ಲಿದ್ದ ಯೋಜನೆಯನ್ನು ಅವರು ನಮ್ಮ ವಿಶ್ವನ ಅಯಕ್ಕೆ ವಹಿಸಿಕೊಟ್ಟರು. 
ವಿಶ್ವವಿದ್ಯಾಲಯ: ಈ ಯೋಜನೆಯನ್ನು ಸಂತಸದಿಂದ ಸ್ವೀಕರಿಸಿ, ಕೂಡಲೇ ತ ಪ ಪ್ರಖ್ಯಾತ ಲೇಖಕರನ್ನು, 
ಭಾಷಾತಜ್ಞರನ್ನು. 8 ್ಲಿಣ ತಜ್ಞರನ್ನು ಒಳಗೊಂಡಂತೆ ಸಲಹಾ ಸಮಿತಿಯನ್ನು ಢ . ಅವರೆಲ್ಲರ ಅಭಿಪ್ರಾಯ, 
ಸಲಹೆ, ಸಹಕಾರಗ ಳನ್ನು ಕೇಳಿ ಕಾರ್ಯೋನ್ಮುಖವಾಯಿತು. ಪುಸ್ತಕಗಳ ವಸ ನ ಮುದ್ರಣ ವಿನ್ಯಾಸ, 
ಚಿತ್ರಗಳ ಮಹತ್ವ, ಸಾಹಿತ್ಯಕ ಗುಣಮಟ್ಟ ಇತ್ಯಾದಿಗಳನ್ನು ಕುರಿತು ಸವಿಯ") ಅನೇಕ ಸಲ ಚರ್ಚಿಸಿ 


ಯೋಜನೆಯನ್ನು ಅನುಷ್ಠಾನಗೊಳಿಸಲು ಸೂಚಿಸಿತು. 


ನವಸಾಕ್ಷರರಿಗಾಗಿ ಕನ್ನಡಲ್ಲಿ ಹಾಗೂ ದೇಶದ ಇತರ ಆ ನ್ಯಗುಗಲೇ ಪ್ರಕಟವಾಗಿರುವ 

ಪುಸ್ತಕಗಳನ್ನೆಲ್ಲ ಒಟ್ಟುಗೂಡಿಸಿ, ಅವುಗಳ ಮಾದರಿ, * %ಳನ್ನ ಲ್ಲ. ಭಾಷಾತಜ್ಞರಿಂದ 
ತಾ ತು. ಜೊತೆಗೆ ಈ ಕ್ಷೇತ್ರದ ಅನುಭವಿ ಕ್ಷೇತ್ರ ಸಹಾಯಕರನ್ನು A AF ಅವರಿಗೆ 
ಕಮ್ಮಟಗಳನ್ನು ನಡೆಸಿ, ಪ್ರಶ್ನಾವಳಿ ತಯಾರಿಸಿಕೊಟ್ಟು, ಅವರನ್ನು ಠಾಣ್ಮನಾದ್ಯಂತ ಆಯ್ದ ಜಿಲ್ಲೆ, 
ತಾಲೂಕುಗಳಿಗೆ ಕಳುಹಿಸಿ ಈ ಆಂದೋಲನದಲ್ಲಿ ಕಲಿತವರಿಂದ ಮತ್ತು ಕಲಿಯುತ್ತಿರುವವರಿಂದ ಅದರ 
ಗುಣದೋಷಗಳ ಬಗ್ಗೆ ಅಬಿಪ್ರಾಯ ಸಲಹೆಗಳನ್ನು ಸಂಗ್ರಹಿಸಿ, ಅನಂತರ ನಗಳ ಲ್ಲ ವಿಶ್ವವಿದ್ಯಾಲಯದ 
ಗಣಕಯಂತ್ರದ! 2 ವಿಶ್ಲೇಷಿಸಲಾಯಿತು; ಮತ್ತೆ ಮತ್ತೆ ಕ್ಷೇತ್ರಗಳಿಗೆ ಹೋ ಕ್ಷೇಶ್ಛೆ ಸಹಾಯಕರು ನೀಡಿದ್ದ 
ಮಾಹಿತಿಗಳನ್ನೆಲ್ಲ ಮೃಡ ಪ್ರಿಶೀನೆ ನದ. 7 ತ. ಎ. 'ನಸಅ ಗೆ. ರಿಗುಣವಾಗಿ ವಿಷಯದ 
ಆದ್ಯತೆಗಳನ್ನು : . 8" "ಕೊಂಡು ಗಲಾಯಿತು, ಯತೆ ಲೇಖಕರು ನಮ್ಮ 
ವಿಶ್ವವಿದ್ಯಾಲಯದ ಪ್ರುಧಿಷ್ಯಜಟಎ. ಎಎ. . ಎರ್ಟುಸಿ ಅಮ್ಮ ಹಸ್ತಪ್ರತಿಗಳಿ, ಅಂತಿಮ ರೂಪ ಕೊಟ್ಟರು. 
ಕಲಾವಿದರು ವಿಷಯಗಳಿಗೊಪ್ಪುವ ಚಿತ್ರಗಳನ್ನು ಬರೆದುಕೊಟ್ಟರು. ಹೀಗೆ ಸಿದ್ಧಗೊಂಡ ಹಸ್ತಪ್ರತಿಗಳನ್ನು 
ನವಸಾಕ್ಷರರ ಬಳಿ ಕೊಂಡೊಯ್ದು ಅವರ ಮುಂದೆ ಪಠಿಸಿ ನಂತರ ಅವರ ಅಭಿಪ್ರಾಯ, ಪ್ರತಿಕ್ರಿಯೆಗಳನ್ನು 
ಅಳವಡಿಸಿ ಹಸ್ತಪ್ರತಿಯನ್ನು ಅಂತಿಮಗೊಳಿಸಲಾಯಿತು. 


ನಮ್ಮ ಬಹುಸಂಖ್ಯಾತ ಸಮುದಾಯ ಅನಕ್ಷರಸ್ಥರೇ ಹೊರತು ಅವಿದ್ಯಾವಂತರಲ್ಲ. ನೃಪತುಂಗ 
ಹೇಳುವಂತೆ ಅವರು "ಚದುರರ್‌ ನಿಜದಿಂ ಕುರಿತೋದದೆಯುಂ ಕಾವ್ಯ ಪ್ರಯೋಗ ಪರಿಣತ 
ಮತಿಗಳ್‌". ಅನುಭವದಲ್ಲಿ, ವಿವೇಕದಲ್ಲಿ, ವ್ಯವಹಾರದಲ್ಲಿ, ತಿಳುವಳಿಕೆಯಲ್ಲಿ ಆ ಜನ ಚದುರರು. 
ಹೀಗೆಂದು ಅವರನ್ನು ಅಕ್ಷರದಲಿತರನ್ನಾಗಿಯೂ ಉಳಿಸುವಂತಿಲ್ಲ. ಅವರಲ್ಲಿ ಅಕ್ಬರ ಕಲಿಯುವ 
ಸಾಮರ್ಥ್ಯವಿದೆ. ಕಲಿಸುವ ಹೊಣೆ ಸರ್ಕಾರಗಳ, ವಿಶ್ವವಿದ್ಯಾಲಯಗಳ ಮೇಲಿದೆ. ಈ ನಿಟ್ಟಿನಲ್ಲಿ 
ದೇಶದಾದ್ಯಂತ ಸಾಕ್ಷರತಾ ಆಂದೋಲನ ನಡೆಯುತ್ತಿದೆ. ಆದರೆ ಈ ಅಕ್ಷರ ಸಂಸ್ಕೃತಿಯ 
ಆಂದೋಲನದಲ್ಲಿ ಕಲಿತವರಿಗೆ ಮತ್ತು ಕಲಿಯುವವರಿಗೆ ಉತ್ತಮ ಗುಣಮಟ್ಟದ ಪುಸ್ತಕಗಳ 
ಅವಶ್ಯಕತೆ ಇದೆ. ಕಲಿತವರು ಮರೆಯದಂತೆ, ಕಲಿಕೆಯನ್ನು ಮುಂದುವರಿಸುವಂತೆ ನೋಡಿ 
ಕೊಳ್ಳುವುದು ಎಲ್ಲರ ಕರ್ತವ್ಯ. | 


ಕನ್ನಡ ವಿಶ್ವವಿದ್ಯಾಲಯವು ನಾಡಿನ ಹಲವು ವಿದ್ವಾಂಸರೊಂದಿಗೆ ಸೇರಿ ನಡೆಸಿದ ಒಂದು ಸಾಮೂಹಿಕ 
ಪ್ರಯತ್ನದ ಫಲವಾಗಿ ಈ ಪುಸ್ತಕ ರೂಪತಾಳಿದೆ. ನವಸಾಕ್ಷರರು ಈ ಪುಸ್ತಕವನ್ನು ಪ್ರೀತಿಯಿಂದ 
ಸ್ಟೀಕರಿಸುತ್ತಾರೆಂದು ನಂಬಿದ್ದೇವೆ. ಈ ಯೋಜನೆಯ ಯಶಸ್ಸಿಗೆ ಕಾರಣರಾಗಿರುವ ಉನ್ನತ ಸಲಹಾ 
ಸಮಿತಿ ಹಾಗೂ ಸಂಪಾದಕ ಸಮಿತಿಯ ಸದಸ್ಯರಿಗೆ, ಲೇಖಕರಿಗೆ, ಕಲಾವಿದರಿಗೆ ಹಾಗೂ ಈ 
ಯೋಜನೆಯಲ್ಲಿ ಪ್ರತ್ಯಕ್ಷವಾಗಿ, ಪರೋಕ್ಷವಾಗಿ ನಮ್ಮೊಡನೆ ಪಾಲ್ಗೊಂಡವರೆಲ್ಲರಿಗೂ ನಮ್ಮ 
ಹೃತ್ಪೂರ್ವಕವಾದ ವಂದನೆಗಳು. ನಮ್ಮ ವಿಶ್ವವಿದ್ಯಾಲಯದ ಮೇಲೆ ವಿಶ್ವಾಸವಿಟ್ಟು ಇಂತಹ ಒಂದು 
ಗುರುತರವಾದ ಯೋಜನೆಯನ್ನು ವಹಿಸಿಕೊಟ್ಟ ಲೋಕಶಿಕ್ಷಣ ಇಲಾಖೆಯ ನಿರ್ದೇಶಕರಾದ ಶ್ರೀ 
ಲೂಕೋಸ್‌ ವಲ್ಲತ್ತರೈ ಅವರಿಗೆ ನನ್ನ ಕೃತಜ್ಞತೆಗಳು. ಓದುಗರು ಈ ಪುಸ್ತಕದ ಬಗ್ಗೆ ತಮ್ಮ 
ಅಭಿಪ್ರಾಯಗಳನ್ನು ತಿಳಿಸಿದರೆ ನಮ್ಮ ಪಠ್ಯಪುಸ್ತಕ ರಚನೆಗೆ ಉಪಯೋಗವಾಗುತ್ತದೆ. 


ಚಂದ್ರ ಶೇಖರ ಕಂಬಾರ 
ಕುಲಪತಿಗಳು 


